

পৃষ্ঠকালি আৰু আয়তন (Surface Area and Volumes)

13.1 অৱহাৰণ (Introduction) :

আমি বিকালেই চাওঁ, সাধাৰণতে গোটা বস্তুবিলাকেই আমাৰ চকুত পৰে। আমি এতিয়ালৈকে কৰি অহা অধ্যয়নবিলাকত তোকাবহী নাইবা ব্ৰেক্ ব'ৰ্ডত সহজে অংকন কৰিব পৰা চিত্ৰবিলাকেই পাই আহিছোঁ। এনে চিত্ৰবোৰেই হৈছে সমতলীয় বা সামতলিক চিত্ৰ। আয়ত, বৰ্গ আৰু বৃত্তবোৰনো কি, সিহঁতৰ পাৰসীমা আৰু কালি বুজিলে কি বুজায় আৰু সেইবোৰ কেটোকে নিৰ্ণয় কৰিব পাৰি তাক ইতিমধ্যে আমি জানি আহিছোঁ। আগৰ শ্ৰেণীবিলাকত আমি এইবোৰ শিকিছোঁ। আমি যদি একে আকাৰ আৰু এতে জোখৰ এনে এক সমতলীয় জোখৰ বহুতো টুকুৰা কাৰ্ড ব'ৰ্ডৰ পাতৰপৰা কাটি উলিয়াই উলম্বভাবে ঠাক ঠাক কৰি থওঁ, তেন্তে ই দেখা এ আকক্ষীয় হৈ পৰিব। এই পদ্ধতিৰে একোটা আয়তীয় ঘনক, একোটা চূড়াক আদিৰ দৰে গোটা আকাৰ কিছুমান আমি পাম। আগৰ শ্ৰেণীবিলাকত আয়তীয় ঘনক, ঘনক আৰু চূড়াক পৃষ্ঠকালি আৰু আয়তন নিৰ্ণয় কৰিবলৈও শিকি আহিছা। আমি এতিয়া আয়তীয় ঘনক আৰু চূড়াক পৃষ্ঠকালি আৰু আয়তন নিৰ্ণয়ৰ বিষয়ে বিশদভাবে শিকিম আৰু এই অধ্যয়নত শব্দ আৰু গোলকৰ নিৰ্চিনা আন কিছুমান গোটা বস্তুলৈও সম্প্ৰসাৰিত কৰিম।

13.2 আয়তীয় ঘনক আৰু ঘনকৰ পৃষ্ঠকালি (Surface Area of a Right Circular Cone) :

একে জোখৰ কাগজৰ এনেক খিলা পাতৰ ঠাক একোটা ঘন কৰিছানে? ই দেখাত বাক কেনে হ'ব? চিত্ৰ 13.1 অত তুমি দেখাৰ দৰেই ই হ'বনে?



চিত্ৰ : 13.1

মেৰাবলৈ) তোমাক বাক কিমান মুগা বঙৰ কাগজ (brown paper) লাগিব? এইটোকে আমি চাওঁ আহা—

ঠাকটোৰ তলিখন ঢাকিবলৈ প্ৰথমে আমাক আয়তীয় টুকুৰা এটা লাগিব যিটো দেখাত চিত্ৰ 13.2 (a)ৰ দৰে হ'ব।

তাৰ পাছত কাষ দুটা ঢাকিবলৈ আমাক দীঘলীয়া টুকুৰা দুটা লাগিব। এতিয়া ই দেখাত চিত্ৰ 13.2 (b)ৰ দৰে হ'ব।

সমুখৰ আৰু পাহফালৰ কাষ দুটা ঢাকিবলৈ এতিয়া লাগিব ভিন্ন জোখৰ দুটা আয়তীয় টুকুৰা আৰু ইয়াৰ সৈতে আকাৰটো চিত্ৰ 13.2(c)ত দেখুৱাৰ দৰে হৈ পৰিব।


ওপৰৰ আকাৰটো মেলি দিলে চিত্ৰ 13.2 (d)ত দেখুৱাৰ দৰে হ'ব।

শেষত ঠাকটোৰ ওপৰৰ ফালটো ঢাকিবলৈ, তলিখন ঢাকিবলৈ লোৱা আয়তীয় টুকুৰাটোৰ সৈতে একেবাৰে একে আন এটা টুকুৰা লাগিব যিটোক ওপৰৰ চিত্ৰটোৰ সোঁফালে লগাই দিলে দেখাত চিত্ৰ 13.2(e)ৰ দৰে হৈ পৰিব।


সেয়েহে আয়তীয় ঘনকটোৰ সমগ্ৰ বাহিৰৰ পৃষ্ঠ ঢাকিবলৈ আমি ছয়টা টুকুৰা ব্যৱহাৰ কৰিব লগা হ'ল।



(a)




(b)




(c)



(d)



(e)



(f)

চিত্ৰ : 13.2

ইয়াৰপৰা দেখা গ'ল যে, আয়তীয় ঘনক এটাৰ বহিৰৰ ফালটো ছয়টা আয়ত (প্ৰকৃত্যৰ্থত আয়তীয় ঘনকটোৰ আয়তীয় পৃষ্ঠ)ৰে গঠিত য'ব মুঠ কালি আয়ত ছয়টাৰ দীঘ আৰু প্ৰস্থক বেলেগে বেলেগে গুণ কৰি যোগ কৰিলে পোৱা যায়।

আয়তীয় ঘনকটোৰ দীঘ, প্ৰস্থ আৰু উচ্চতাক ক্ৰমে l , b আৰু h ৰে সূচিত কৰিলে চিত্ৰ 13.2(c)ৰ আকাৰটো চিত্ৰ 13.2(f)অত দেখুৱাব দৰে হ'ব।

সেয়েহে, আয়ত ছয়টাৰ কালিৰ যোগফল হ'ব—

$$\begin{aligned}
 &\text{আয়ত-1ৰ কালি} = (l \times h) \\
 &\quad + \\
 &\text{আয়ত-2ৰ কালি} = (l \times b) \\
 &\quad + \\
 &\text{আয়ত-3ৰ কালি} = (l \times h) \\
 &\quad + \\
 &\text{আয়ত-4ৰ কালি} = (l \times b) \\
 &\quad + \\
 &\text{আয়ত-5ৰ কালি} = (b \times h) \\
 &\quad + \\
 &\text{আয়ত-6ৰ কালি} = (b \times h) \\
 &\quad = 2(l \times b) + 2(b \times h) + 2(l \times h) \\
 &\quad = 2(lb + bh + hl)
 \end{aligned}$$

ইয়াৰপৰা পাওঁ যে—

$\text{এটা আয়তীয় ঘনকৰ পৃষ্ঠকালি} = 2(lb + bh + hl)$

য'ত l , b আৰু h আয়তীয় ঘনকটোৰ ক্ৰমে দীঘ, প্ৰস্থ আৰু উচ্চতা।

টোকা : কালিৰ একক বৰ্গ একক বুলি লোৱা হয় কাৰণ একক দৈৰ্ঘ্যৰ বাহুবিশিষ্ট বৰ্গৰে সম্পূৰ্ণ কৰিছে কোনো এক বিস্তৃত অঞ্চলৰ জোখ আমি লওঁ।

উদাহৰণ স্বৰূপে, যদি এটা আয়তীয় ঘনকৰ দীঘ, প্ৰস্থ আৰু উচ্চতা ক্ৰমে 15 চে.মি., 10 চে.মি. আৰু 20 চে.মি. হয়, তেন্তে ইয়াৰ পৃষ্ঠকালি হ'ব—


$$\begin{aligned}
 &2[(15 \times 10) + (10 \times 20) + (20 \times 15)] \text{ বৰ্গ চে.মি.} \\
 &= 2(150 + 200 + 300) \text{ বৰ্গ চে.মি.} \\
 &= 2 \times 650 \text{ বৰ্গ চে.মি.} \\
 &= 1300 \text{ বৰ্গ চে.মি.}
 \end{aligned}$$

মনত পেলোৱাচোন যে এটা আয়তীয় ঘনকৰ দীঘ, প্ৰস্থ আৰু উচ্চতা আটাইকেইটা সমান

হ'লে ইয়াক এটা ঘনক কোলে। ঘনকটোৰ প্ৰতিটো কাষেই a হ'লে, ঘনকটোৰ পৃষ্ঠকালি হ'ব—
 $2(a \times a + a \times a + a \times a)$ অৰ্থাৎ $6a^2$ (চিত্ৰ 13.3 চোৱা)।
 ইয়াৰপৰা পালো যে—

$$\text{এটা ঘনকৰ পৃষ্ঠকালি} = 6a^2$$

য'ত a ঘনকটোৰ প্ৰতিটো কাষৰ দৈৰ্ঘ্য।



চিত্ৰ : 13.3

ধৰা, এটা আয়তীয় ঘনকৰ তলৰ আৰু ওপৰৰ পৃষ্ঠ দুখন বাদ দি আমি কেৱল বাকী চাৰিখন পৃষ্ঠৰেহে কালি উলিয়াইছোঁ। এনে ক্ষেত্ৰত, এই চাৰিখন পৃষ্ঠৰ কালিক আয়তীয় ঘনকটোৰ পাৰ্শ্বপৃষ্ঠকালি বুলি কোৱা হয়। সেয়েহে দৈৰ্ঘ্য l , প্ৰস্থ b আৰু উচ্চতা h যুক্ত এটা আয়তীয় ঘনকৰ পাৰ্শ্বপৃষ্ঠকালি হ'ব $2lh + 2bh$ বা $2(l + b)h$ । সেইদৰে, a বাৰম্বাৰ ঘনক এটাৰ পাৰ্শ্বপৃষ্ঠকালি হ'ব $4a^2$ ।

ওপৰৰ কথাখিনি লক্ষ্য ৰাখি কেতিয়াবা এটা আয়তীয় ঘনকৰ (বা ঘনকৰ) পৃষ্ঠকালিক মুঠ পৃষ্ঠকালি বুলি উল্লেখ কৰা হয়।

আমি এতিয়া কিছু উদাহৰণ সমাধান কৰোঁ আহা।

উদাহৰণ 1 : মেৰীয়ে এটা বীজমাচ বৃক্ষজোপা জ্বল্টা ক্ৰুজৰ চিত্ৰৰে সৈতে বৰ্তীণ কাগজেৰে মেৰিওৱা এটা কাঠৰ বাকচৰ ওপৰত ৰাখি সজাবলৈ মানুহ কৰিলে (চিত্ৰ 13.4 চোৱা)। ইয়াৰ বাবে প্ৰকৃততে তেওঁ কিমান কাগজ কিনিব লাগিব সেইটো জনাটো জৰুৰী হৈ পৰিল। বাকচটোৰ দৈৰ্ঘ্য, প্ৰস্থ আৰু উচ্চতা ক্ৰমে 80 চে.মি., 40 চে.মি. আৰু 20 চে.মি. হ'লে 40 চে.মি. বাহু বিশিষ্ট বৰ্গাকাল কাগজৰ পাত কেইখিলা তেওঁক লাগিব? **সমাধান :** মেৰীয়ে যিহেতু বাকচটোৰ বাহিৰৰ পৃষ্ঠ কেইটাত কাগজ লগাব বিচাৰিছে, তেওঁক লগা মুঠ কাগজৰ পৰিমাণ



চিত্ৰ : 13.4

আয়তীয় ঘনক আকৃতির বাকচটোর মুঠ পৃষ্ঠকালির সমান হ'ব। বাকচটোর জোখবিলাক হৈছে—

দীঘ = 80 চে.মি., প্রস্থ = 40 চে.মি., উচ্চতা = 20 চে.মি.

$$\begin{aligned}\text{বাকচটোর পৃষ্ঠকালি} &= 2(lb + bh + hl) \\ &= 2[(80 \times 40) + (40 \times 20) + (20 \times 80)] \text{ বর্গ চে.মি.} \\ &= 2[3200 + 800 + 1600] \text{ বর্গ চে.মি.} \\ &= 2 \times 5600 \text{ বর্গ চে.মি.} \\ &= 11200 \text{ বর্গ চে.মি.}\end{aligned}$$

$$\begin{aligned}\text{প্রতিখিলা কাগজৰ কালি} &= 40 \times 40 \text{ বর্গ চে.মি.} \\ &= 1600 \text{ বর্গ চে.মি.}\end{aligned}$$

$$\begin{aligned}\text{গতিকে প্রয়োজনীয় কাগজৰ পাতৰ সংখ্যা} &= \frac{\text{বাকচটোর পৃষ্ঠ কালি}}{\text{এখিলা কাগজৰ কালি}} \\ &= \frac{11200}{1600} = 7\end{aligned}$$

সেয়েহে তেওঁক 7 খিলা কাগজ লাগিব।


উদাহৰণ 2 : হানীমে তেওঁৰ ঘৰৰ কাৰণে বাহিৰৰ প্ৰতিটো কাষৰ দীঘ 1.5 মি. হোবাকৈ ঢাকনিৰে সৈতে এটা ঘনক আকৃতিৰ পানীৰ টেংকি সাজিলে। তেওঁ টেংকিটোৰ ভলিউম (ভূমিতল) বাদ নি বাকী বাকীৰ পৃষ্ঠত 25 চে.মি. বাৰবিশিষ্ট বৰ্গাকাৰ টাইল লগালে (চিত্ৰ 13.5 চোবা)। প্ৰতি ডজন টাইলৰ দাম 360 টকা হ'লে, টাইল লগাওঁতে তেওঁৰ মুঠ খৰচ কিমান হ'ল?

সমাধান : হানীমে যিহেতু টেংকিটোৰ পাঁচখন বাহিৰৰ পৃষ্ঠত টাইল লগাইছে, সেয়েহে তেওঁক লগা টাইলৰ সংখ্যা উলিয়াবলৈ টেংকিটোৰ পৃষ্ঠকালি জাৰ্নিবলগীয়া হ'ল।

$$\begin{aligned}\text{ঘনক আকৃতিৰ টেংকিটোৰ প্ৰতিটো কাষৰ দীঘ} &= 1.5 \text{ মি.} = 150 \text{ চে.মি.} (= a) \\ \text{গতিকে টেংকিটোৰ টাইল লগাবলগীয়া পৃষ্ঠকালি} &= 5 \times 150 \times 150 \text{ বর্গ চে.মি.} \\ \text{প্ৰতি টুকুৰা বৰ্গাকাৰ টাইলৰ কালি} &= \text{বাৰ} \times \text{বাৰ} = 25 \times 25 \text{ বর্গ চে.মি.}\end{aligned}$$

$$\begin{aligned}\text{সেয়েহে প্রয়োজনীয় হোবা টাইলৰ সংখ্যা} &= \frac{\text{টেংকিটোৰ পৃষ্ঠকালি}}{\text{প্ৰতি টুকুৰা টাইলৰ কালি}} \\ &= \frac{5 \times 150 \times 150}{25 \times 25} \\ &= 180\end{aligned}$$

এক ডজন অৰ্থাৎ 12 টুকুৰা টাইলৰ দাম = 360 টকা



চিত্ৰ : 13.5

গতিকে 1 টুকুৰা টাইলৰ দাম = $\frac{360}{12}$ টকা = 30 টকা

সেয়েহে, 180 টুকুৰা টাইলৰ দাম = 180×30 টকা = 5400 টকা

অনুশীলনী 13.1


1. 1.5 মি. দৈৰ্ঘ্য, 1.25 মি. প্ৰস্থ আৰু 65 চে.মি. গভীৰতাৰ এটা প্ৰাষ্টিকৰ বাকচ সাজিব লাগে। ইয়াৰ উপবিভাগ খোলা। প্ৰাষ্টিকৰ পাতৰ বেধ (বা স্থূলতা) টোক উপেক্ষা কৰি তলৰ কথাকেইটা নিৰ্ণয় কৰা :
 (i) বাকচটো সাজিবলৈ লগা প্ৰাষ্টিকৰ পাতৰ কালি।
 (ii) প্ৰতি বৰ্গ মিটাৰত 20 টকাকৈ, প্ৰয়োজন হোৱা প্ৰাষ্টিকৰ পাতৰ মূল্য।
2. এটা কোঠাৰ দীঘ, প্ৰস্থ আৰু উচ্চতা ক্ৰমে 5 মি., 4 মি. আৰু 3 মি.। প্ৰতি বৰ্গ মিটাৰত 7.50 টকাকৈ কোঠাটোৰ বেৰ আৰু চিলিঙত চূণ লগোৱাৰ খৰচ নিৰ্ণয় কৰা।
3. এটা আয়তীয় কোঠালি (হল ঘৰ)ৰ মজিয়াৰ পৰিসীমা 250 মি.। যদি প্ৰতি বৰ্গ মিটাৰত 10 টকাকৈ ইয়াৰ চাৰি বেৰত বং লগোৱাৰ খৰচ 15(X) টকা হয়, তেন্তে কোঠালিটোৰ উচ্চতা নিৰ্ণয় কৰা। [ইয়গিত : চাৰিখন বেৰৰ কালি = পাৰ্শ্বীয় পৃষ্ঠকালি]
4. কোনো এটা পাত্ৰত থকা বংখিনি 9.375 বৰ্গ মিটাৰ কালিৰ ঠাই এটুকুৰা বং কৰাৰ বাবে পৰ্যাপ্ত। 22.5 চে.মি. $\times$ 10 চে.মি. $\times$ 7.5 চে.মি. জোখৰ কিমান টুকুৰা ইটা এইখিনিৰে বং কৰিব পৰা যাব?
5. এটা ঘনক আকৃতিৰ বাকচৰ প্ৰতিটো কাষৰ দীঘ 10 চে.মি. আৰু আন এটা আয়তীয় ঘনক আকৃতিৰ বাকচৰ দীঘ 12.5 চে.মি., প্ৰস্থ 10 চে.মি. আৰু উচ্চতা 8 চে.মি.।
 (i) কোনটো বাকচৰ পাৰ্শ্ব পৃষ্ঠকালি বেছি আৰু কিমান বেছি?
 (ii) কোনটো বাকচৰ মুঠ পৃষ্ঠকালি কম আৰু কিমান কম?
6. ঘৰৰ ভিতৰত ৰাখিব পৰা এটা গ্ৰীণ হাউছ (সেউজ-গৃহ অৰ্থাৎ কাঁচৰে নিৰ্মিত সৰু গছ ৰুপ পৰা ঘৰ) তাল তলিৰে সৈতে টেপৰদ্বাৰা সংযুক্ত কাঁচৰ পাতৰে তৈয়াৰী। ইয়াৰ দীঘ, প্ৰস্থ আৰু উচ্চতা ক্ৰমে 30 চে.মি., 25 চে.মি. আৰু 25 চে.মি.।
 (i) ইয়াত ব্যবহৃত কাঁচৰ পাতৰ মুঠ কালি কিমান?
 (ii) ইয়াৰ মুঠ 12 টা দাঁতি (বা প্ৰান্ত)ত লগোৱা টে'পৰ দীঘ কিমান?
7. 'শান্তি ছুইটছ ষ্টল' নামৰ দোকানখনে তেওঁলোকৰ মিঠাইবিলাক পেকেট কৰিবলৈ লগা কাৰ্ডব'ৰ্ডৰ কিছু বাকচ সাজিবলৈ এটা অৰ্ডাৰ উলিয়ালে। দুবিধ বাকচৰ ডাঙৰ বিধৰ প্ৰতিটোৰ জোখ 25 চে.মি. $\times$ 20 চে.মি. $\times$ 5 চে.মি. আৰু সৰু বিধৰ প্ৰতিটোৰ জোখ 15 চে.মি. $\times$ 12 চে.মি. $\times$ 5 চে.মি.। ইখনৰ লগত সিখন জোৰা লগাবৰ বাবে বাকচবিলাকৰ মুঠ

পৃষ্ঠকালিৰ 5% আৰু অধিক কাৰ্ডব'ৰ্ডৰ প্ৰয়োজন হ'ল। কাৰ্ডব'ৰ্ডৰ প্ৰতি 1000 বৰ্গ চেণ্টিমিটাৰৰ দাম 4 টকা হ'লে, প্ৰতিদিনে 250 টাকৈ বাকচ সাজিবৰ বাবে লগা কাৰ্ড ব'ৰ্ডৰ দাম কিমান হ'ল?

8. পাৰবীনে তেওঁৰ মটৰ গাড়ীখন খ'বলৈ চাৰিওটা ফাল আৰু উপৰিভাগ ত্ৰিপালেৰে ঢকাই এটা বাকচ আকৃতিৰ গাঁথনি অস্থায়ীভাৱে সাজিবলৈ মনস্থ কৰিলে যাৰ সমুখৰ ফালৰ ত্ৰিপালখন প্ৰয়োজনত পকাই ওপৰলৈ তুলি খ'ব পাৰি। 2.5 মি. উচ্চতাৰ আৰু ভূমিৰ জোখ 4 মি. $\times$ 3 মি. হোৱা এই গাঁঠনিটোত কিমান ত্ৰিপাল লাগিব যদিহে দুখন ত্ৰিপাল চিলাই কৰা কাণকেইটা অতি ঠেক বুলি উল্লেখ কৰা হয়?

13.3 লম্ব বৃত্তাকৰ চূড়াৰ পৃষ্ঠকালি (Surface Area of a Right Circular Cylinder) :

আগতে আয়তাকাৰ কাগজৰ পাত ঠাক ঠাককৈ জপাব দৰে, আমি যদি কিছুমান সমান জোখৰ বৃত্তাকৰ কাগজৰ পাত এটা ঠাকত সজাও, আমি বাক কি পাম (চিত্ৰ 13.6 চোৱা)?




চিত্ৰ : 13.6

যদিহে আমি ঠাকটো উলম্ব দিশত সজাও, আমি পোৱা বস্তুটো হ'ব এটা লম্ব বৃত্তাকৰ চূড়া যিহেতু ভূমিৰ সৈতে ই সমকোণ কৰে আৰু ইয়াৰ ভূমি বৃত্তাকৰ। কেনেবাবোলা লম্ব বৃত্তাকৰ চূড়া নহয় আমি চাওঁ আশ্ৰয়।

চিত্ৰ 13.7 (a)ত ঠোমালোকে এটা চূড়া দেখিছা যিটো নিশ্চয়কৈ বৃত্তাকৰ কিন্তু ভূমিৰ সৈতে ই সমকোণ কৰা নাই। সেয়েহে আমি ইয়াক লম্ব বৃত্তাকৰ চূড়া বুলি অভিহিত কৰিব নোৱাৰোঁ।

অৱশ্যে চিত্ৰ 13.7 (b)ত দেখুৱাব দৰে আমাৰ চূড়াৰ ভূমি যদি বৃত্তাকৰ নহয়, তেতিয়াও আমি ইয়াক লম্ব বৃত্তাকৰ চূড়া বুলি ক'ব নোৱাৰোঁ।


টোকা : ইয়াত আমি কেৱল লম্ব বৃত্তাকৰ চূড়াৰ



চিত্ৰ : 13.7

কথাহে আলোচনা কৰিম। সেয়েহে অন্য ধৰণেৰে উল্লেখ নাথাকিলে চূড়া শব্দটোৰে আমি কেবল লম্ব বৃত্তাকাৰ চূড়াহে বুজিম।

এতিয়া, যদিহে এটা চূড়া বৰ্তীল কাগজেৰে মেৰিয়াব লাগে, নূন্যতম পৰিমাণৰ কাগজেৰে আমি কামটো কি নবে সমাধা কৰিম? প্ৰথমতে চিত্ৰ 13.8ত দেখুৱাৰ দৰে এখন আয়তীয় কাগজৰ পাত লোৱা যাৰ দীঘ চূড়াটোৰ গাত মেৰিয়াবলৈ যথেষ্ট আৰু প্ৰস্থ চূড়াটোৰ উচ্চতাৰ সমান।



চিত্ৰ : 13.8

কাগজৰ পাতখিলাৰ কালিয়ে আমাক চূড়াটোৰ বক্রতলৰ কালিৰ পৰিমাণ দিব। মন কৰা যে কাগজখিলাৰ দীঘ বৃত্তাকাৰ ভূমিৰ পৰিধিৰ সমান যিটো আকৌ $2\pi r$ ৰ সমান।

$$\begin{aligned}\text{সেয়েহে, চূড়াটোৰ বক্রতলৰ কালি} &= \text{আয়তাকাৰ কাগজখিলাৰ কালি} = \text{দীঘ} \times \text{প্ৰস্থ} \\ &= \text{চূড়াটোৰ ভূমিৰ পৰিধি} \times h \\ &= 2\pi r \times h\end{aligned}$$

গতিকে, **এটা চূড়াৰ বক্রতলৰ কালি $= 2\pi rh$**

য'ত r চূড়াটোৰ ভূমি-ব্যাসাৰ্ধ আৰু h চূড়াটোৰ উচ্চতা।

মন্তব্য : এটা চূড়াৰ ক্ষেত্ৰত, অন্য ধৰণেৰে উল্লেখ কৰা নাথাকিলে, 'চূড়া এটাৰ ব্যাসাৰ্ধ' বুলিলে 'চূড়াটোৰ ভূমি-ব্যাসাৰ্ধ' বুজাব।

যদিহে চূড়াটোৰ ওপৰ আৰু তলৰ ফাল দুটাও কাগজেৰে মেৰিয়াব লাগে, তেতিয়া আনক দুটা বৃত্ত (প্ৰকৃততে বৃত্তাকাৰ অংশ) লাগিব যাৰ প্ৰতিটোৰে ব্যাসাৰ্ধ r আৰু সেইসূত্ৰে কালি πr^2 হ'ব। (চিত্ৰ 13.9 চোৱা) ইয়াৰপৰা আমি পালো যে—

$$\text{চূড়াটোৰ মুঠ পৃষ্ঠকালি} = 2\pi rh + 2\pi r^2 = 2\pi r(r + h)$$

সেয়েহে, **এটা চূড়াৰ মুঠ পৃষ্ঠকালি $= 2\pi r(r + h)$**

য'ত h চূড়াটোৰ উচ্চতা আৰু r ইয়াৰ ব্যাসাৰ্ধ।

মন্তব্য : প্ৰথম অধ্যায়ৰপৰা ভূমি স্মৰণ কৰিব পাৰা যে π এটা অপৰিমেয়



চিত্ৰ : 13.9

সংখ্যা। গতিকে π ৰ মান এটা অবিৰত অপুনৰাবৰ্ত্তিত দশমিক সংখ্যা। কিন্তু গণনাত ব্যৱহাৰ কৰোঁতে π ৰ আসন্ন মান আমি $\frac{22}{7}$ বা 3.14 বুলি ধৰি লওঁ।

উদাহৰণ 3 : সাধাৰণতে তেওঁৰ বিজ্ঞান বিষয়ৰ এটা প্ৰ'জেক্ট হিচাপে এটা চূড়াকৃতিৰ কেলিডক্স'প (নানা বৰ্গী নক্সা দেখুৱা যন্ত্ৰ)ৰ আঁঠি সাজিব লগা হ'ল। ইয়াৰ বক্ৰ পৃষ্ঠৰ বাবে তেওঁ চাৰ্ট পেপাৰ (নক্সা অঁকা কাকত) ব্যৱহাৰ কৰিব খুজিলে (চিত্ৰ 13.10 চোৱা)। কেলিডক্স'পটোৰ দীঘ 25 চে.মি. আৰু ব্যাসাৰ্ধ 3.5 চে.মি. হ'লে, তেওঁক লগা চাৰ্ট পেপাৰৰ কালি নিৰ্ণয় কৰা। তুমি $\pi = \frac{22}{7}$ ধৰিব পাৰা।

সমাধান : চূড়াকৃতিৰ কেলিডক্স'পৰ ভূমি ব্যাসাৰ্ধ (r) = 3.5 চে.মি.।

কেলিডক্স'পটোৰ উচ্চতা (দীঘ) = (h) = 25 চে.মি.।

আৱশ্যক হোৱা চাৰ্ট পেপাৰৰ কালি

= কেলিডক্স'পটোৰ বক্ৰ পৃষ্ঠৰ কালি

= $2\pi rh$

= $2 \times \frac{22}{7} \times 3.5 \times 25$ বৰ্গ চে.মি.

= 550 বৰ্গ চে.মি.



চিত্ৰ : 13.10

অনুশীলনী 13.2

আনভাবে দিয়া নাথাকিলে $\pi = \frac{22}{7}$ বুলি ধৰিবা।

1. 14 চে.মি. উচ্চতাৰ লম্ব বৃত্তাকাৰ চূড়া এটাৰ বক্ৰ পৃষ্ঠৰ কালি 88 বৰ্গ চে.মি.। চূড়াটোৰ ভূমিৰ ব্যাস নিৰ্ণয় কৰা।
2. এখন ধাতুপাতৰ পৰা 1 মি. উচ্চতাৰ আৰু ভূমি-ব্যাস 140 চে.মি. হোৱাকৈ এটা বক্ৰ চূড়াকৃতিৰ টেঙ্কি তৈয়াৰ কৰিব লাগে। ইয়াৰ বাবে কিমান বৰ্গ মিটাৰ ধাতুপাত লাগিব?
3. ধাতুৰ পাইপ এডালৰ দীঘ 77 চে.মি.। ইয়াৰ কোনো এক প্ৰস্থচ্ছেদৰ অন্তঃ ব্যাস 4 চে.মি. আৰু বাহিঃ ব্যাস 4.4 চে.মি. (চিত্ৰ 13.11 চোৱা)। এতিয়া তলৰ কথাকেইটা নিৰ্ণয় কৰা :
(i) ভিতৰৰ বক্ৰ পৃষ্ঠৰ কালি।
(ii) বাহিৰৰ বক্ৰ পৃষ্ঠৰ কালি।
(iii) মুঠ পৃষ্ঠকালি।



চিত্ৰ : 13.11

4. এটা বোলাৰ ব্যাস 8.4 চে.মি. আৰু দীঘ 120 চে.মি.। একম খেল পথাৰ সমান কৰিবলৈ ইয়াৰ ওপৰৰে এগৰা পান হওঁতে বোলাটোক 500 সম্পূৰ্ণ পাকৰ প্ৰয়োজন হয়। খেল পথাৰখনৰ কালি বৰ্গ মিটাৰত উলিওৱা।
5. এটা চূড়াকৃতিৰ স্তম্ভৰ ব্যাস 50 চে.মি. আৰু ইয়াৰ উচ্চতা 3.5 মি.। প্ৰতি বৰ্গ মিটাৰত 12.50 টকাকৈ স্তম্ভটোৰ বৰ্ষ পৃষ্ঠত বৰ দিয়াৰ খৰচ নিৰ্ণয় কৰা।
6. লম্ব বৃত্তাকাৰ চূড়া এটাৰ বৰ্ষ পৃষ্ঠৰ কালি 4.4 বৰ্গ মিটাৰ। যদি চূড়াটোৰ ভূমি-ব্যাসাৰ্ধ 0.7 মিটাৰ হয়, তেন্তে ইয়াৰ উচ্চতা নিৰ্ণয় কৰা।
7. এটা লম্ব বৃত্তাকাৰ চূড়া আকৃতিৰ নাদৰ ভিতৰফালৰ ব্যাস 3.5 মি. আৰু ইয়াৰ গভীৰতা 10 মি.। এতিয়া তলত দিয়াকেইটা নিৰ্ণয় কৰা :
 (i) ইয়াৰ ভিতৰফালৰ বৰ্ষ পৃষ্ঠৰ কালি।
 (ii) প্ৰতি বৰ্গ মিটাৰত 40 টকাকৈ এই বৰ্ষ পৃষ্ঠত মাল্টাৰ লগোৱা খৰচৰ পৰিমাণ।
8. গৰম পানীৰ সহায়ত তাপ বিকিৰণ কৰা পদ্ধতি এটাত 28 মি. দীঘ আৰু 5 চে.মি. ব্যাসৰ এডাল চূড়াকৃতিৰ পাইপ লগোৱা আছে। পদ্ধতিটোত তাপ বিকিৰণ কৰা মুঠ পৃষ্ঠভাগৰ কালি নিৰ্ণয় কৰা।
9. নিৰ্ণয় কৰা :
 (i) 4.2 মি. ব্যাস আৰু 4.5 মি. উচ্চতাসূক্ত বৰ্ষ চূড়াকৃতিৰ পেণ্টল সংৰক্ষণ কৰা টোংটি এটাৰ পাৰ্শ্ব বা বৰ্ষপৃষ্ঠৰ কালি।
 (ii) টোংটিটো সাজোতে প্ৰকৃততে ব্যবহাৰ কৰা মুঠ তীয়াৰ যদি $\frac{1}{12}$ অংশ পেলনি যায়, তেন্তে প্ৰকৃততে ব্যবহাৰ কৰা তীয়াৰ পৰিমাণ কিমান?
10. চিত্ৰ 13.12ত তোমালোকে এটা লেম্পৰ আচ্ছাদনৰ গাঁথনি দেখিছা। এই গাঁথনিটোত সজোৱা বৰ্ণীল কাপোৰ লগাব লাগে। গাঁথনিটোৰ ভূমি-ব্যাস 20 চে.মি. আৰু উচ্চতা 30 চে.মি.। ইয়াৰ উপৰিভাগ আৰু তলিখনত ভাঁজ লগাবৰ বাবে কাপোৰৰ 2.5 চে.মি.ৰ দাঁতি এটা বখাটো প্ৰয়োজনীয়। গাঁথনিটোত লগাবলৈ লগা কাপোৰৰ পৰিমাণ নিৰ্ণয় কৰা।
11. এখন বিদ্যালয়ৰ ছাত্ৰ-ছাত্ৰীসকল কাৰ্ডব'ৰ্ড ব্যবহাৰ কৰি ভূমিসূক্ত চূড়াকৃতিৰ পেন হোম্ভাৰ তৈয়াৰ কৰা আৰু সজোৱা এটা প্ৰতিযোগিতাত অংশ গ্ৰহণ কৰিবলৈ কোৱা হ'ল। প্ৰতিটো পেন হোম্ভাৰৰ ব্যাসাৰ্ধ 3 চে.মি. আৰু উচ্চতা 10.5 চে.মি. ৰাখিবলৈ কোৱা হ'ল। ইয়াৰ বাবে লগা কাৰ্ড ব'ৰ্ডবিলাক বিদ্যালয়ৰ ফালৰ পৰা যোগান দিব। প্ৰতিযোগীৰ সংখ্যা 35 হ'লে, প্ৰতিযোগিতাৰ বাবে কিমান কাৰ্ড ব'ৰ্ড কিনিব লাগিব?




চিত্ৰ : 13.12

13.4 লম্ব বৃত্তাকাৰ শঙ্কুৰ পৃষ্ঠকালি (Surface Area of Right Circular Cone) :


এতিয়ালৈকে আমি সৰ্বসম আকাৰ কিছুমান ঠাক কৰি গোটী বন্ধ পাইছিলোঁ। প্ৰসংগভাৱে, এনেদৰে পোৱা আকাৰবিলাকক প্ৰিজম বোলা হয়। এতিয়া আমি আন এবিধ গোটী আকাৰ লক্ষ্য কৰোঁ যিবিলাক কিছু প্ৰিজম নহয়। (এনে প্ৰকাৰৰ গোটী আকাৰক পিৰামিড বোলা হয়)। এইবিলাক আকাৰ কেনেকৈ পাব পাৰি চাওঁ আহ।

কাৰ্য : ডাঠ কাগজৰ পৰা $\angle B$ সমকোণ হোৱাকৈ ABC ত্ৰিভুজটো কাটি উলিওৱা। সমকোণৰ এটা বাহুত, ধৰা ABত, এডাল দীঘল আৰু ডাঠ তাঁৰ আঠাৰ দ্বাৰা লগাই লোৱা (চিত্ৰ 13.13(a) চোৱা)। এতিয়া তাঁৰডালৰ দুই মূৰ হাতেৰে ধৰি ত্ৰিভুজটো তাঁৰডালৰ চাৰিওফালে কেইপাকমান ঘূৰোৱা। কি দেখিছ? ত্ৰিভুজটোৱে তাঁৰডালৰ চাৰিওফালে ঘূৰি উৎপন্ন কৰা আকাৰটো ধৰিব পাৰিছনে [চিত্ৰ 13.13 (b) চোৱা]? এনে আকাৰৰ আধাৰ এটাত ম'ম কৰি থোৱা আইচ-ক্ৰীম খোৱা কথাটো ই বাকু তোমাৰ মনলৈ অনিছেনে [চিত্ৰ 13.13 (c) আৰু (d) চোৱা]?



চিত্ৰ : 13.13

এই আকাৰটোক লম্ব বৃত্তাকাৰ শঙ্কু বোলা হয়। চিত্ৰ 13.13(c)ত দেখা লম্ব বৃত্তাকাৰ শঙ্কুটোৰ A বিন্দুটোক শীৰ্ষবিন্দু, ABক উচ্চতা, BCক ব্যাসাৰ্ধ আৰু ACক ইয়াৰ নতি উচ্চতা বোলে। ইয়াত B বিন্দুটো হ'ল শঙ্কুটোৰ বৃত্তাকাৰ ভূমিৰ কেন্দ্ৰ। সাধাৰণতে শঙ্কু এটাৰ উচ্চতা, ব্যাসাৰ্ধ আৰু নতি উচ্চতাক ক্ৰমে h , r আৰু l ৰে সূচোৱা হয়। আমি আকৌ এবাৰ চাওঁ আহী কোনবোৰ শঙ্কুক লম্ব বৃত্তাকাৰ শঙ্কু বুলিব পৰা নাযায়। এইয়া, তুমি পালাই দেখোন (চিত্ৰ 13.14 চোৱা)।



চিত্ৰ : 13.14


ইয়াত দেখা আকাৰ দুটা লম্ব বৃত্তাকাৰ শঙ্কু নহয়, কিয়নো (a)ত শীৰ্ষবিন্দু আৰু ভূমিৰ কেন্দ্ৰ সংযোগী ৰেখাখণ্ডই ভূমিৰ সৈতে সমকোণ কৰা নাই আৰু (b)ত ভূমি বৃত্তাকাৰ নহয়।

হুঙাৰ ক্ষেত্ৰত উল্লেখ কৰাৰ দৰেই, আমি যিহেতু কেৱল লম্ব বৃত্তাকাৰ শঙ্কুৰ কথাহে আলোচনা

কিন, মনত ৰাখিবা যে এই অধ্যায়ত পোৱা 'শঙ্কু' শব্দটোৱে আমি 'লম্ব বৃত্তাকাৰ শঙ্কু'কহে বুজাম।

কাৰ্য : (i) কাগজৰ কাষ ওপৰা-উপৰি নকৰাকৈ নিখুঁটভাৱে তৈয়াৰ কৰা এটা শঙ্কুক ইয়াৰ কাষেৰে পোনে পোনে কাটি লৈ তাক খুলি নিলে শঙ্কুটোৰ পৃষ্ঠই উৎপন্ন কৰা কাগজৰ আকাৰটো দেখিবলৈ পাবা (চিত্ৰ 13.15 চোৱা)। (যি বেখাগুৰে তুমি শঙ্কুটো কাটিছ সিমেই শঙ্কুটোৰ নতি উচ্চতা অৰ্থাৎ l)। এই আকাৰটো এটা ঘূৰণীয়া কে'কৰ অংশ যেন দেখা যাব।

(ii) মূৰ দুটাক A আৰু B ৰে নিৰ্দেশ কৰা কাম দুটা লগ লগালে, তুমি দেখিবা যে চিত্ৰ 13.15 (c)ৰ বক্ৰ অংশটোৱে শঙ্কুটোৰ বৃত্তাকাৰ ভূমি গঠন কৰিব।



চিত্ৰ : 13.15

(iii) চিত্ৰ 13.15 (c)ত দেখুওৱা কাগজখিলাক যদি O বিন্দুৰ পৰা টনা বেখাগুৰে ল'ল সৰু টুকুৰাত কাটি লোৱা, প্ৰতিটো কাটি লোৱা অংশই প্ৰায় একোটা ত্ৰিভুজৰ সৃষ্টি কৰিব যাৰ উচ্চতা শঙ্কুটোৰ নতি উচ্চতা l ।

(iv) এতিয়া, প্ৰতিটো ত্ৰিভুজৰ কালি = $\frac{1}{2} \times$ প্ৰতিটো ত্ৰিভুজৰ ভূমি $\times l$ ।

গতিকে, কাগজৰ আটাইবিলাক টুকুৰাৰ কালি

= আটাইবিলাক ত্ৰিভুজৰ কালিৰ সমষ্টি

$$= \frac{1}{2} b_1 l + \frac{1}{2} b_2 l + \frac{1}{2} b_3 l + \dots$$

$$= \frac{1}{2} l (b_1 + b_2 + b_3 + \dots)$$

$$= \frac{1}{2} \times l \times \text{চিত্ৰ 13.15(c)ৰ সম্পূৰ্ণ বক্ৰসীমা}$$

(যিহেতু $b_1 + b_2 + b_3 + \dots$ যে চিত্ৰটোৰ বক্ৰ অংশটো নিৰ্দেশ কৰে।)

কিন্তু এই বক্র অংশটোকেই হৈছে শঙ্কুটোৰ ভূমিৰ পৰিসীমা আৰু শঙ্কুটোৰ ভূমিৰ পৰিধি = $2\pi r$, য'ত r শঙ্কুটোৰ ভূমি-ব্যাসার্ধ। সেয়েহে

$$\text{এটা শঙ্কুৰ বক্র পৃষ্ঠৰ কালি} = \frac{1}{2} \times l \times 2\pi r = \pi r l$$



চিত্ৰ : 13.16

য'ত r ইয়াৰ ভূমি-ব্যাসার্ধ আৰু l ইয়াৰ নতি উচ্চতা।

মন কৰা যে, $l^2 = r^2 + h^2$ (চিত্ৰ 13.16ত দেখিছ) যিটো পাইথাগোৰাছৰ সূত্ৰৰ পৰা পাব পাৰি। ইয়াত h হৈছে শঙ্কুটোৰ উচ্চতা।

$$\text{গতিকে, } l = \sqrt{r^2 + h^2}$$

এতিয়া, শঙ্কুটোৰ ভূমিৰ ফালটো যদি বন্ধ কৰিব লাগে, তেতিয়া r ব্যাসার্ধৰ এটুকুৰা বৃত্তাকাৰ কাগজ লাগিব যাৰ কালি πr^2 ।

গতিকে,

$$\text{শঙ্কু এটাৰ মুঠ পৃষ্ঠ কালি} = \pi r l + \pi r^2 = \pi r(l + r)$$

উদাহৰণ 4 : এটা লম্ব বৃত্তাকাৰ শঙ্কুৰ বক্র পৃষ্ঠ কালি নিৰ্ণয় কৰা যাৰ নতি উচ্চতা 10 চে.মি. আৰু ভূমি-ব্যাসার্ধ 7 চে.মি.।

সমাধান : বক্র পৃষ্ঠ কালি = $\pi r l$

$$\begin{aligned} &= \frac{22}{7} \times 7 \times 10 \text{ চে.মি.}^2 \\ &= 220 \text{ বৰ্গ চে.মি.} \end{aligned}$$

উদাহৰণ 5 : এটা শঙ্কুৰ উচ্চতা 16 চে.মি. আৰু ইয়াৰ ভূমি ব্যাসার্ধ 12 চে.মি.। শঙ্কুটোৰ বক্র পৃষ্ঠৰ কালি আৰু মুঠ পৃষ্ঠ কালি নিৰ্ণয় কৰা। ($\pi = 3.14$ ধৰিবা)।

সমাধান : ইয়াত, $h = 16$ চে.মি. আৰু $r = 12$ চে.মি.

গতিকে, $l^2 = h^2 + r^2$ ৰ পৰা আমি পাব

$$l = \sqrt{16^2 + 12^2} \text{ চে.মি.} = 20 \text{ চে.মি.}$$

গতিকে, বক্র পৃষ্ঠকালি = $\pi r l$

$$\begin{aligned} &= 3.14 \times 12 \times 20 \text{ চে.মি.}^2 \\ &= 753.6 \text{ চে.মি.}^2 \end{aligned}$$

আকৌ, মুঠ পৃষ্ঠকালি = $\pi r l + \pi r^2$

$$\begin{aligned} &= (753.6 + 3.14 \times 12 \times 12) \text{ চে.মি.}^2 \\ &= (753.6 + 452.16) \text{ চে.মি.}^2 \\ &= 1205.76 \text{ চে.মি.}^2 \end{aligned}$$

উদাহৰণ 6 : দেখাত প্ৰায় এটা শংকুৰ নিচিনা (চিত্ৰ 13.17 চোৱা) এটা গোম খানৰ (বা মাকৈৰ) ডিলাৰ বহল তলিখনৰ ব্যাসাৰ্ধ 2.1 চে.মি. আৰু ইয়াৰ দীঘ (উচ্চতা) 20 চে.মি.। যদি ইয়াৰ পৃষ্ঠভাগৰ প্ৰতি বৰ্গ চেণ্টিমিটাৰত গড়ে চাৰিটাকৈ গোম খানৰ ওটি (বা বীজ) থাকে, গোটেই ডিলাটোতে কিমান ওটি (বা বীজ) থাকিব নিৰ্ণয় কৰা।

সমাধান : যিহেতু গোম খানৰ ওটিবোৰ (বা বীজ) ডিলাটোৰ বক্ৰ পৃষ্ঠাংশতহে থাকিব, গতিকে গোম খানৰ ওটিৰ মুঠ সংখ্যা নিৰ্ণয় কৰিবলৈ আমি ডিলাটোৰ বক্ৰ পৃষ্ঠৰ কালি জনিব লাগিব। প্ৰথমত যিহেতু শংকুটোৰ উচ্চতা দিয়া আছে, আমি এতিয়া ইয়াৰ নতি উচ্চতা উলিয়াই ল'ব লাগিব।



চিত্ৰ : 13.17

$$\begin{aligned} \text{ইয়াত, } l &= \sqrt{r^2 + h^2} = \sqrt{(2.1)^2 + 20^2} \text{ চে.মি.} \\ &= \sqrt{404.41} \text{ চে.মি.} \\ &= 20.11 \text{ চে.মি.} \end{aligned}$$

$$\begin{aligned} \text{গতিকে, ডিলাটোৰ বক্ৰ পৃষ্ঠ কালি} &= \frac{22}{7} \times 2.1 \times 20.11 \text{ চে.মি.}^2 \\ &= 132.726 \text{ চে.মি.}^2 \\ &= 132.73 \text{ চে.মি.}^2 \text{ (প্ৰায়)} \end{aligned}$$

$$\text{পৃষ্ঠৰ 1 বৰ্গ চে.মি. স্থানত থকা ওটিৰ সংখ্যা} = 4$$

$$\begin{aligned} \text{গতিকে, ডিলাটোৰ সমগ্ৰ বক্ৰপৃষ্ঠত থকা ওটিৰ সংখ্যা} &= 132.73 \times 4 \\ &= 530.92 \\ &= 531 \text{ (প্ৰায়)} \end{aligned}$$

সেয়েহে, গোম-খানৰ ডিলাটোত প্ৰায় 531 টা ওটি থাকিব।

অনুশীলনী 13.3


অন্য দৰেণেৰে দিয়া নাথাকিলে, $\pi = \frac{22}{7}$ ধৰিবা।

1. এটা শংকুৰ ভূমিৰ ব্যাস 10.5 চে.মি. আৰু ইয়াৰ নতি উচ্চতা 10 চে.মি.। শংকুটোৰ বক্ৰপৃষ্ঠৰ কালি নিৰ্ণয় কৰা।
2. এটা শংকুৰ মুঠ পৃষ্ঠকালি নিৰ্ণয় কৰা, যদি ইয়াৰ নতি উচ্চতা 21 মি. আৰু ভূমিৰ ব্যাস 24 মি. হয়।

3. এটা শংকুৰ বক্ৰ পৃষ্ঠকালি 308 চে.মি.^২ আৰু ইয়াৰ নতি উচ্চতা 14 চে.মি.। শংকুটোৰ
(i) ভূমিৰ ব্যাসাৰ্ধ আৰু (ii) মুঠ পৃষ্ঠকালি নিৰ্ণয় কৰা।
4. এটা শংকু আকৃতিৰ তথু 10 মি. ওখ আৰু ইয়াৰ ভূমিৰ ব্যাসাৰ্ধ 24 মি.। এতিয়া তলৰ
কথাকেইটা নিৰ্ণয় কৰা :
(i) তথুটোৰ নতি উচ্চতা।
(ii) প্ৰতি বৰ্গমিটাৰত 70 টকাকৈ তথুটো নিৰ্মাণত ব্যৱহৃত কেন্দ্ৰাচ্ (এবিধ বৰ ডাঠ
কাপোৰ)ৰ দাম।
5. 8 মি. উচ্চতাৰ আৰু 6 মি. ভূমি ব্যাসাৰ্ধৰ শংকু আকৃতিৰ তথু এটা নিৰ্মাণ কৰিবলৈ 3 মি.
বহল ত্ৰিভুজ কিমান দীঘল প্ৰয়োজন হ'ব? ধৰি লোৱা যে দীতিবোৰ চিলাই কৰোঁতে আৰু
কটা-মেলা কৰোঁতে লোকচান হোৱা অতিৰিক্ত ত্ৰিভুজৰ পৰিমাণ 20 চে.মি.। ($\pi = 3.14$
ধৰিবা)
6. এটা শংকু আকৃতিৰ সমাধিৰ নতি উচ্চতা আৰু ভূমিৰ ব্যাস ক্ৰমে 25 মি. আৰু 14 মি.।
প্ৰতি 100 বৰ্গ মিটাৰত 210 টকাকৈ ইয়াৰ বক্ৰ পৃষ্ঠত চূণ সনা খৰচ নিৰ্ণয় কৰা।
7. এজন কৌতুক অভিনেতাৰ টুপীটো এটা লম্ব বৃত্তাকাৰ শংকুৰ আকাৰৰ যাৰ ভূমি ব্যাসাৰ্ধ
7 চে.মি. আৰু উচ্চতা 24 চে.মি.। এনে 10 টা টুপী সাজিবলৈ লগা কাপোৰ (বা কাগজ)ৰ
কালি নিৰ্ণয় কৰা।
8. পুনৰ ব্যৱহাৰোপযোগী কৰি লোৱা কাৰ্ড ব'ৰ্ডেৰে তৈয়াৰী 50 টা ফৌপোলা শংকুৰ সহায়ত
এটা বাছ আস্থান পথৰ আন অংশৰপৰা পৰিবেষ্টিত কৰি ৰখা হৈছে। প্ৰতিটো শংকুৰ ভূমিৰ
ব্যাস 40 চে.মি. আৰু উচ্চতা 1 মি.। যদি প্ৰতিটো শংকুৰে বাহিৰৰ ফালটো ৰং কৰিব
লাগে আৰু ৰং দিয়াৰ খৰচ প্ৰতি বৰ্গ মিটাৰত 12 টকা হয়, তেন্তে আটাইকেইটা শংকু ৰং
কৰোঁতে কিমান খৰচ পৰিব?
($\pi = 3.14$ আৰু $\sqrt{1.04} = 1.02$ বুলি ধৰিবা।)

13.5 এটা গোলকৰ পৃষ্ঠকালি (Surface Area of a Sphere) :

গোলক নো কি? ই বৃত্তৰ সৈতে একে নে? কাগজত বৃত্ত এটা আঁকিব পাৰিবা নে? তুমি নিশ্চয়
পাৰিবা, কাৰণ এটা বৃত্ত হৈছে এক সমতলীয় আৱদ্ধ আকাৰ যাৰ প্ৰতিটো বিন্দুৰেই বৃত্তটোৰ কেন্দ্ৰ
বুলি কোৱা নিৰ্দিষ্ট বিন্দুটোৰ পৰা এক স্থিৰ দূৰত্ব (যাক ব্যাসাৰ্ধ বোলা হয়)ত অবস্থান কৰে। এতিয়া
তুমি যদি বৃত্তাকাৰ ডিম্ব এখনৰ যিকোনো এডাল ব্যাসৰ ওপৰত এডাল তীব আঠাৰে সংযুক্ত কৰা
আৰু আগৰ অনুচ্ছেদত ত্ৰিভুজটো ঘূৰোৱাৰ দৰে তীবডালৰ চাৰিওফালে ডিম্বখন ঘূৰোৱা, তুমি
এটা নতুন গোটা আকাৰ দেখিবলৈ পাবা (চিত্ৰ 13.18 চোৱা)। ই দেখিবলৈ কিহৰ নিচিনা? এটা
বলৰ দৰে হয়নে? হয়, ইয়াকে এটা গোলক বোলা হয়।




চিত্র : 13.18

তুমি অনুমান কৰিব পাৰিছানে ঘূৰি ঘূৰি গোলকটো গঠন কৰোতে বৃত্তটোৰ কেন্দ্ৰটো কি হৈ পৰে? স্বাভাৱিকতে ই গোলকটোৰ কেন্দ্ৰ হৈ পৰে। গতিকে, গোলক হৈছে এটা ত্ৰিমাত্ৰিক আকাৰ (গোটা আকাৰ) যিটো এটা নিৰ্দিষ্ট বিন্দুৰ পৰা এক স্থিৰ দূৰত্বত থকা বিন্দুবিলাকৈ গঠিত, নিৰ্দিষ্ট বিন্দুটো ইয়াৰ কেন্দ্ৰ আৰু স্থিৰ দূৰত্বটো ইয়াৰ ব্যাসাৰ্ধ।

টোকা : এটা গোলক বল এটাৰ উপবিভাগৰ নিচিনা। এটা গোটা আকাৰৰ উপবিভাগ এটা গোলক হ'লে ইয়াক এটা *গোটা গোলক (solid sphere)* বোলে।

কাৰ্য : তুমি কেতিয়াবা লাটুমৰ সৈতে খেলিছানে নাইবা আন কোনোবাই খেলা দেখিছানে? লাটুমটোৰ চাৰিওফালে এডাল জৰী কেনেকৈ পকোৱা থাকে তুমি নিশ্চয় জানা। এতিয়া, এটা বববৰ বল লও আৰু ইয়াৰ ভিতৰলৈ এটা গজাল সুমুৱাই দিও আহা। গজালটোক আশ্ৰয় কৰি বলটোৰ উপবিভাগত এডাল জৰী মেৰিয়াওঁ। তুমি যেতিয়া আহি আহি বলটোৰ পূৰ্ণতাপ্ৰাপ্ত (fullest) অংশটো পাবাহি তাতো কেইটামান পিন লগাই জৰীডালক যথাস্থানত বাধা আৰু বলটোৰ বাকী অংশত জৰীডাল পকাই গৈ থকা যেতিয়ালৈকে বলটো সম্পূৰ্ণৰূপে ঢাক খাই নপৰে [চিত্র 13.19(a) চোৱা]। জৰীডালৰ আৱষ্কণি বিন্দুটো আৰু পকাই শেষ হোৱা স্থানৰ বিন্দুটো চিহ্নিত কৰা আৰু ধীৰে ধীৰে বলটোৰ পৃষ্ঠভাগৰ পৰা জৰীডাল খুলি পেলোৱা।

এতিয়া বলটোৰ ব্যাস নিৰ্ণয় কৰিবলৈ শিক্ষকৰ সহায় লোৱা আৰু ইয়াৰপৰা সহজেই বলটোৰ ব্যাসাৰ্ধ পাবা। ইয়াৰ পাছত এখিলা কাগজত বলটোৰ ব্যাসাৰ্ধৰ চাৰিটা বৃত্ত আঁক। বলটোত পকাওঁতে লগা জৰীডালৰ অংশটোৰে এটা এটাকৈ বৃত্তকেইটাৰ কেন্দ্ৰবিলাক পকাই গৈ থকা [চিত্র 13.19(b) চোৱা]।



চিত্র : 13.19

এইবোৰ কৰি তুমি কি পাবা?

গোলকটোৰ পৃষ্ঠকালি সম্পূৰ্ণৰূপে ঢাকি নিব পৰা জৰীডাল, গোলকটোৰ সমান ব্যাসাৰ্ধৰ চাৰিটা বৃত্তক্ষেত্ৰ সম্পূৰ্ণৰূপে পূৰ কৰাত ব্যৱহৃত হ'ল।

তেনেইলৈ ই নো কি বুজালে? ই ইংগিত দিলে যে r ব্যাসাৰ্ধ্যুক্ত এটা গোলকৰ পৃষ্ঠকালি
 $= r$ ব্যাসাৰ্ধ্যুক্ত বৃত্ত এটাৰ কালিৰ 4 গুণ
 $= 4 \times (\pi r^2)$

সেয়েহে,

$$\text{এটা গোলকৰ পৃষ্ঠকালি} = 4\pi r^2$$

য'ত r হ'ল গোলকটোৰ ব্যাসাৰ্ধ।

গোলক এটাৰ পৃষ্ঠভাগত কিমানখন তল দেখিছা? ইয়াত কেবল এখনেই তল আছে যিখন বক্রাকৰ। এতিয়া, এটা গোটা গোলক লৈ ইয়াৰ ঠিক 'সোঁমাজেৰে' দুভাগ কৰোঁ যাতে এখন সমতল ইয়াৰ কেন্দ্ৰৰ মাজেৰে যায়। গোলকটোৰ অৱস্থা এতিয়া কি হ'ল?

হয়, ই দুটা সমান ভাগত বিভক্ত হ'ল (চিত্র 13.20)। প্রতিটো অৰ্ধাংশকে কি বোলা হ'ব? ইয়াক এটা অৰ্ধগোলক (hemisphere) বোলে। ('hemi' মানে আধা)। এটা অৰ্ধগোলকৰ উপৰিভাগ কি হ'ব? ইয়াৰ তল কেইখন? দুখন! এখন বক্রতল আৰু আনখন সমতল (ভূমি)। এটা অৰ্ধগোলকৰ বক্র পৃষ্ঠৰ কালি গোলকটোৰ পৃষ্ঠকালিৰ আধা আৰু ই হ'ব $4\pi r^2$ ৰ $\frac{1}{2}$ ।



চিত্র : 13.20

সেয়েহে,

$$\text{এটা অৰ্ধগোলকৰ বক্র পৃষ্ঠকালি} = 2\pi r^2$$

য'ত r হ'ল অৰ্ধগোলক উৎপন্ন কৰা গোলকটোৰ ব্যাসাৰ্ধ। এতিয়া দুয়োখন তল ধৰিলে অৰ্ধগোলক এটাৰ পৃষ্ঠকালি হ'ব $2\pi r^2 + \pi r^2$

গতিকে,

$$\boxed{\text{এটা অৰ্ধগোলকৰ মুঠ পৃষ্ঠকালি} = 3\pi r^2}$$

উদাহৰণ 7 : 7 চে.মি. ব্যাসাৰ্ধৰ গোলক এটাৰ পৃষ্ঠকালি নিৰ্ণয় কৰা।

সমাধান : 7 চে.মি. ব্যাসাৰ্ধৰ গোলক এটাৰ পৃষ্ঠকালি

$$= 4\pi r^2 = 4 \times \frac{22}{7} \times 7 \times 7 \text{ চে.মি.}^2 = 616 \text{ চে.মি.}^2$$

উদাহৰণ 8 : 21 চে.মি. ব্যাসাৰ্ধযুক্ত অৰ্ধগোলক এটাৰ (i) বক্ৰ পৃষ্ঠকালি (ii) মুঠ পৃষ্ঠকালি নিৰ্ণয় কৰা।

সমাধান : (i) 21 চে.মি. ব্যাসাৰ্ধৰ অৰ্ধগোলকৰ বক্ৰ-পৃষ্ঠ কালি

$$= 2\pi r^2 = 2 \times \frac{22}{7} \times 21 \times 21 \text{ চে.মি.}^2 = 2772 \text{ চে.মি.}^2$$

(ii) অৰ্ধগোলকটোৰ মুঠ পৃষ্ঠকালি

$$= 3\pi r^2 = 3 \times \frac{22}{7} \times 21 \times 21 \text{ চে.মি.}^2 = 4158 \text{ চে.মি.}^2$$

উদাহৰণ 9 : চাৰ্ক'ছৰ মটৰ চাইকেল চালক জনে বিভিন্ন কলা-কৌশল প্ৰদৰ্শন কৰা ফোণোলা গোলক এটাৰ ব্যাস 7 মি.। মটৰ চাইকেল চালকজনে চাইকেলখন চলাবলৈ পোতা ঠাইৰ কালি নিৰ্ণয় কৰা।

সমাধান : গোলকটোৰ ব্যাস 7 মি.। গতিকে ব্যাসাৰ্ধ হ'ব 3.5 মি.। গতিকে মটৰ চাইকেল চলাবলৈ পোতা ঠাইৰ কালি হ'ব গোলকটোৰ পৃষ্ঠকালি যিটো হ'ব—

$$4\pi r^2 = 4 \times \frac{22}{7} \times 3.5 \times 3.5 \text{ মি.}^2 \\ = 154 \text{ মি.}^2$$

উদাহৰণ 10 : এটা অট্টালিকাৰ অৰ্ধগোলাকাৰ গম্বুজটো বং কৰিব লাগে (চিত্ৰ 13.21 চোৱা)। গম্বুজটোৰ ভূমিৰ পৰিধি 17.6 মি. হ'লে, ইয়াক বং কৰাৰ খৰচ নিৰ্ণয় কৰা, যদি প্ৰতি 100 চে.মি.² বং কৰাৰ খৰচ 5 টকা হয়।

সমাধান : গম্বুজটোৰ ধূৰলীয়া তলখনহে ঘিহেতু বং কৰিব লাগে, গতিকে কিমান ঠাই বং কৰিব লাগিব উলিয়াবলৈ আমি অৰ্ধগোলকটোৰ বক্ৰ পৃষ্ঠকালি জানিব লাগিব। এতিয়া, গম্বুজটোৰ ভূমিৰ পৰিধি 17.6 মি.। গতিকে $17.6 = 2\pi r$.

$$\text{তেতিয়া হ'লে গম্বুজটোৰ ব্যাসাৰ্ধ} = 17.6 \times \frac{7}{2 \times 22} \text{ মি.} \\ = 2.8 \text{ মি.}$$

গম্বুজটোৰ বক্ৰ পৃষ্ঠৰ কালি = $2\pi r^2$

$$= 2 \times \frac{22}{7} \times 2.8 \times 2.8 \text{ মি.}^2$$

$$= 49.28 \text{ মি.}^2$$

এতিয়া, 100 চে.মি.² ৰং কৰাৰ খৰচ = 5 টকা

গতিকে, 1 মি.² ৰং কৰাৰ খৰচ = 500 টকা

$$\therefore \text{সেয়েহে, গম্বুজটো ৰং কৰাৰ খৰচ} = 500 \text{ টকা} \times 49.28 \\ = 24640 \text{ টকা}$$



চিত্ৰ : 13.21

অনুশীলনী 13.4

অন্য দৰেমে নিয়া নাথাকিলে, $\pi = \frac{22}{7}$ ধৰিবা।

- তলৰ ব্যাসাৰ্ধৰ গোলক এটাৰ পৃষ্ঠকালি নিৰ্ণয় কৰা :
(i) 10.5 চে.মি. (ii) 5.6 চে.মি. (iii) 14 চে.মি.
- তলৰ ব্যাসৰ গোলক এটাৰ পৃষ্ঠকালি নিৰ্ণয় কৰা :
(i) 14 চে.মি. (ii) 21 চে.মি. (iii) 3.5 মি.
- 10 চে.মি. ব্যাসাৰ্ধৰ অৰ্ধগোলক এটাৰ মুঠ পৃষ্ঠকালি নিৰ্ণয় কৰা। ($\pi = 3.14$ ধৰিবা)
- বতাহ ভৰালে গোলাকাৰ বেলুন এটাৰ ব্যাসাৰ্ধ 7 চে.মি.ৰ পৰা 14 চে.মি.লৈ বাঢ়ি যায়। দুয়োটা অৱস্থাতে থাকোতে বেলুনটোৰ পৃষ্ঠকালিৰ অনুপাত উলিওৱা।
- পিতলেৰে নিৰ্মিত অৰ্ধগোলাকাৰ বাটি এটাৰ অন্তৰ ব্যাস 10.5 চে.মি.। প্ৰতি 100 বৰ্গ চে.মি.ত 16 টকা হিচাপে বাটিটোৰ ভিতৰৰ ফালটোত জিনৰ আৱৰণ লগোৱাৰ খৰচ নিৰ্ণয় কৰা।
- এটা গোলকৰ পৃষ্ঠকালি 154 চে.মি.² হ'লে, ইয়াৰ ব্যাসাৰ্ধ নিৰ্ণয় কৰা।
- চক্ৰৰ ব্যাস পৃথিৱীৰ ব্যাসৰ প্ৰায় এক চতুৰ্থাংশ। দুয়োটাৰে পৃষ্ঠকালিৰ অনুপাত উলিওৱা।
- এটা অৰ্ধগোলকাৰ পাত্ৰ 0.25 চে.মি. ডাঠ তীখাৰে তৈয়াৰী। পাত্ৰটোৰ অন্তৰ ব্যাসাৰ্ধ 5 চে.মি.। পাত্ৰটোৰ বাহিৰফালৰ বক্ৰ পৃষ্ঠৰ কালি নিৰ্ণয় কৰা।
- এটা লম্ব বৃত্তাকাৰ চুঙাৰ ভিতৰত r ব্যাসাৰ্ধৰ গোলক এটা কোনোমতেহে সোমাব পাৰে (চিত্ৰ 13.22 চোৱা)। এতিয়া তলৰকেইটা নিৰ্ণয় কৰা :
(i) গোলকটোৰ পৃষ্ঠকালি,
(ii) চুঙাটোৰ বক্ৰ পৃষ্ঠকালি,
(iii) ওপৰৰ (i) আৰু (ii)ত পোৱা কালিৰ অনুপাত।




চিত্ৰ : 13.22

কিছুমান আকাৰ (বস্তু)ৰ আয়তন কেনেকৈ নিৰ্ণয় কৰিব পাৰি আগৰ শ্ৰেণীত তোমালোকে শিকি আহিছ। স্বৰণ কৰা যে গোটা বস্তুবিলাকে ত্ৰিমাত্ৰিক ঠাই আওৰি থাকে। এই আওৰা ঠাইকে বস্তুটোৰ আয়তন বোলে।

টোকা : যদি এটা বস্তু গোটা হয়, তেতিয়া এনে বস্তুৰে আওৰা ঠাইখিনি জুখিব পাৰি আৰু ইয়াকে বস্তুটোৰ আয়তন বোলা হয়। আনহাতে, যদি বস্তুটো ফোপোলা হয়, তেতিয়া ভিতৰভাগ খালী থাকে আৰু এই খালী ঠাই বায়ু বা কোনো জুলীয়া পদাৰ্থৰে পূৰ কৰিব পাৰি আৰু পূৰ কৰা বস্তুখিনিয়ে পাত্ৰটোৰ আকাৰ ধৰণ কৰে। এই ক্ষেত্ৰত, ভিতৰৰ খালী ঠাই পূৰ কৰা পদাৰ্থখিনিৰ আয়তনক পাত্ৰটোৰ ধাৰকত্ব বোলে। চমুকৈ ক'বলৈ গ'লে, এটা বস্তুৰ আয়তন হৈছে ই আওৰি থকা ঠাইৰ পৰিমাণ আৰু এটা বস্তুৰ ধাৰকত্ব হৈছে ইয়াৰ ভিতৰভাগত ধৰা পদাৰ্থৰ আয়তন। গতিকে, ওপৰৰ দুয়োটাৰে জোখৰ একক হৈছে ঘন একক।

সেয়েহে, আমি এটা আয়তীয় ঘনকৰ আয়তনৰ কথা ক'বলৈ যাওঁতে আমি আয়তীয় ঘনকটোৰে আওৰা ঠাইৰ পৰিমাণৰ কথা বিবেচনা কৰিম। তাৰোপৰি, কালি নাইবা আয়তনক এটা অঞ্চলৰ পৰিমাণ হিচাপে জোখা হয়। গতিকে, শুদ্ধকৈ ক'বলৈ হ'লে, আমি এটা বৃত্তাকাৰ অঞ্চলৰ কালি উলিয়াওঁ, বা আয়তীয় ঘনক আকাৰৰ অঞ্চলৰ আয়তন উলিয়াওঁ, নাইবা গোলাকাৰ অঞ্চল এটাৰ আয়তন উলিয়াওঁ, ইত্যাদি। কিন্তু সবলীকৰণৰ বাবে আমি কওঁ বৃত্তৰ কালি, আয়তীয় ঘনক নতুবা গোলকৰ আয়তন, ইত্যাদি যদিও এইবিলাকে সিহঁতৰ সীমাতোহে নিৰ্দেশ কৰে।



চিত্ৰ : 13.23

চিত্ৰ 13.23 মন কৰা। ধৰা আমি কৈছো যে প্ৰতিটো আয়তৰ কালি A , আয়তবোৰ ঠাক কৰি পোৱা উচ্চতা h আৰু আয়তীয় ঘনকটোৰ আয়তন V । V , A আৰু h ৰ মাজৰ সম্পৰ্কটো ক'ব পাৰিবানে?

প্ৰতিটো আয়তে আওৰা সমতলীয় অংশৰ কালি $\times$ উচ্চতা

= আয়তীয় ঘনকটোৰে আওৰা ঠাইৰ পৰিমাণ

গতিকে, আমি পালো যে, $A \times h = V$

অৰ্থাৎ, **আয়তীয় ঘনক এটাৰ আয়তন = ভূমিৰ কালি $\times$ উচ্চতা = দীঘ $\times$ প্ৰস্থ $\times$ উচ্চতা**

নাইবা, $V = l \times b \times h$, য'ত l , b আৰু h ক্ৰমে আয়তীয় ঘনকটোৰ দীঘ, প্ৰস্থ আৰু উচ্চতা।

পৰিমাণ জুৰি উলিয়াওঁ, আমি এই ঠাইত প্ৰকৃততে ধৰা একক দৈৰ্ঘ্যৰ বাহু বিশিষ্ট ঘনকৰ সংখ্যা গণনা কৰিহে কামটো সম্পন্ন কৰোঁ। সেয়েহে, আয়তন জোখা এককটো এটা ঘন একক।

আকৌ, $\boxed{\text{ঘনক এটাৰ আয়তন} = \text{বাহু} \times \text{বাহু} \times \text{বাহু} = a^3}$


য'ত a ঘনকটোৰ এটা বাহুৰ দীঘ (চিত্ৰ 13.24 চোৱা)।

গতিকে, যদি ঘনক এটাৰ বাহুৰ দীঘ 12 চে.মি.,

তেন্তে ঘনকটোৰ আয়তন $= 12 \times 12 \times 12$ চে.মি.³

$$= 1728 \text{ চে.মি.}^3$$

স্বৰূপ কৰা যে এই সূত্ৰকেইটা তোমালোকে আগৰ শ্ৰেণীত শিকিছ। এতিয়া এই সূত্ৰকেইটাৰ প্ৰয়োগ দেখুৱাই কেইটামান উদাহৰণ লওঁ আহ।



চিত্ৰ : 13.24

উদাহৰণ 11 : এটুকুৰা মুকলি ঠাইত 10 মি. দীঘৰ এখন বেৰ (প্ৰাচীৰ) দিব লগা আছিল। বেৰখনৰ উচ্চতা 4 মি. আৰু ই 24 চে.মি. ডাঠ। যদি 24 চে.মি. $\times$ 12 চে.মি. $\times$ 8 চে.মি. জোখৰ ইটাৰে বেৰখন সাজিব লাগে, তেন্তে বেৰখনৰ বাবে কিমান ইটা লাগিব?

সমাধান : ইয়াৰ সকলোবোৰ ইটাৰে সৈতে বেৰখনে আওৰা ঠাইৰ আকাৰ এটা আয়তীয় ঘনকৰ দৰে হোৱাৰ বাবে আমি বেৰখনৰ আয়তন জানিব লাগিব।

ইয়াত, দীঘ $= 10$ মি. $= 1000$ চে.মি.

বেধ $= 24$ চে.মি.

উচ্চতা $= 4$ মি. $= 400$ চে.মি.

গতিকে, বেৰখনৰ আয়তন $= \text{দীঘ} \times \text{বেধ} \times \text{উচ্চতা}$
 $= 1000 \times 24 \times 400$ চে.মি.³

আকৌ, ইটাৰ প্ৰতিটুকুৰাই এক আয়তীয় ঘনক যাব দীঘ $= 24$ চে.মি., প্ৰস্থ $= 12$ চে.মি. আৰু উচ্চতা $= 8$ চে.মি.।

গতিকে, প্ৰতিটুকুৰা ইটাৰ আয়তন $= \text{দীঘ} \times \text{প্ৰস্থ} \times \text{উচ্চতা}$
 $= 24 \times 12 \times 8$ চে.মি.³

সেয়েহে, বেৰৰ বাবে লগা ইটাৰ সংখ্যা $= \frac{\text{বেৰখনৰ আয়তন}}{\text{এটা ইটাৰ আয়তন}}$
 $= \frac{1000 \times 24 \times 400}{24 \times 12 \times 8}$
 $= 4166.6$

গতিকে বেৰখন নিৰ্মাণ কৰিবলৈ 4167 টুকুৰা ইটা লাগিব।

উদাহৰণ 12 : এটি শিশুৱে ঘনক আকাৰৰ আৰ্হি নিৰ্মাণ কৰিব পৰা সামগ্ৰী (building blocks)ৰে চিত্ৰ 13.25ত দেখুৱাৰ নিচিনা এটা গাঁথনি সাজিলে।
প্রতিটো ঘনকৰ বাহুৰ দৈৰ্ঘ 3 চে.মি. হ'লে, শিশুটিয়ে সজা গাঁথনিটোৰ আয়তন নিৰ্ণয় কৰা।



চিত্ৰ : 13.25

সমাধান : প্রতিটো ঘনকৰ আয়তন = বাহু $\times$ বাহু $\times$ বাহু
 $= 3 \times 3 \times 3$ চে.মি.³ = 27 চে.মি.³
 গাঁথনিটোত থকা ঘনকৰ সংখ্যা = 15
 গতিকে, গাঁথনিটোৰ আয়তন = 27×15 চে.মি.³
 $= 405$ চে.মি.³

অনুশীলনী 13.5

- এটা জুইশলা বাকচৰ জোখ 4 চে.মি. $\times$ 2.5 চে.মি. $\times$ 1.5 চে.মি.। এনে 12 টা বাকচ থকা পেকেট এটাৰ আয়তন কিমান?
- এটা আয়তীয় ঘনক আকাৰৰ পানীৰ টেংকিৰ দৈৰ্ঘ 6 মি., প্রস্থ 5 মি. আৰু গভীৰতা 4.5 মি.। টেংকিটোত কিমান লিটাৰ পানী ধৰিব? ($1 \text{ m}^3 = 1000$ লিটাৰ)
- এটা আয়তীয় ঘনক আকাৰৰ পাত্ৰৰ দৈৰ্ঘ 10 মি. আৰু প্রস্থ 8 মি.। 380 ঘন মিটাৰ জুলীয়া পদাৰ্থ ধৰিবলৈ পাত্ৰটোৰ উচ্চতা কিমান হ'ব লাগিব?
- 8 মি. দৈৰ্ঘ, 6 মি. প্রস্থ আৰু 3 মি. গভীৰ এটা আয়তীয় ঘনক আকাৰৰ গাঁত খান্দিবলৈ কিমান খৰচ পৰিব নিৰ্ণয় কৰা যদিহে প্রতি ঘন মিটাৰ খান্দোতে 30 টকা লাগে।
- এটা আয়তীয় ঘনক আকাৰৰ টেংকিত 50000 লিটাৰ পানী ধৰে। ইয়াৰ দৈৰ্ঘ আৰু গভীৰতা ক্ৰমে 2.5 মি. আৰু 10 মি. হ'লে প্রস্থ নিৰ্ণয় কৰা।
- 4000 জনসংখ্যাৰ এখন গাঁৱত প্ৰতিদিনত জনমূৰি 150 লিটাৰকৈ পানীৰ আবশ্যক। গাঁওখনত 20 মি. $\times$ 15 মি. $\times$ 6 মি. জোখৰ এটা টেংকি আছে। এবাৰ ভৰ্তি হোৱা টেংকিটোৰ পানীৰে কিমান দিন চলাব পৰা যাব?
- এটা ওদাম ঘৰৰ জোখ 40 মি. $\times$ 25 মি. $\times$ 10 মি.। প্রতিটোৰ জোখ 1.5 মি. $\times$ 1.25 মি. $\times$ 0.5 মি. হোৱা কাঠৰ সজা এই ওদাম ঘৰত সৰ্বাধিক কিমানটা খ'ব পৰা যাব নিৰ্ণয় কৰা।
- 12 চে.মি. বাহু বিশিষ্ট এটা গোটা ঘনক কাটি সমান আয়তনৰ আঠটা ঘনক পোৱা গ'ল। নতুনকৈ পোৱা ঘনক এটাৰ বাহুৰ জোখ কিমান হ'ব? ইয়াৰ উপৰিও, ডাঙৰ ঘনকটো আৰু সৰু ঘনক এটাৰ পৃষ্ঠকালিৰ অনুপাত উলিওৱা।
- 3 মি. গভীৰ আৰু 40 মি. বহল নদী এখন ঘণ্টাত 2 কি.মি. বেগেৰে সাগৰলৈ বৈ গৈছে। এক মিনিটত কিমান পানী গৈ সাগৰত পৰিব?

13.7 চূড়ার আয়তন (Volume of a Cylinder) :

একে আকাৰৰ আয়তৰ দ্বাৰা এটা আয়তীয় ঘনক গঠন কৰাৰ নিচিনাকৈয়ে একে আকাৰৰ বৃত্তৰ দ্বাৰা এটা লম্ব বৃত্তীয় চূড়া গঠন কৰা আমি পাই আহিছোঁ। গতিকে, আয়তীয় ঘনকৰ ক্ষেত্ৰত প্ৰয়োগ কৰা একে যুক্তিৰেই এটা চূড়াক আয়তন আমি এনেদৰে পাব পাৰোঁ :

$$\text{ভূমিৰ কালি} \times \text{উচ্চতা} = \text{বৃত্তাকাৰ ভূমিৰ কালি} \times \text{উচ্চতা} = \pi r^2 h$$

$$\text{সেয়েহে, } \boxed{\text{চূড়া এটাৰ আয়তন} = \pi r^2 h}$$

য'ত r চূড়াটোৰ ভূমি ব্যাসাৰ্ধ আৰু h ইয়াৰ উচ্চতা।

উদাহৰণ 13 : এটা মন্দিৰৰ ভূত্ববিলাক চূড়াক আকৃতিৰ (চিত্ৰ 13.26 চোৱা)। যদি প্ৰতিটো ভূত্বৰ 20 চে.মি. ব্যাসাৰ্ধৰ বৃত্তাকাৰ ভূমি থাকে আৰু প্ৰতিটোৰে উচ্চতা 10 মি., তেন্তে এনেকুৱা 14 টা ভূত্ব নিৰ্মাণ কৰিবলৈ কিমান শিল, বালি আৰু চিমেন্টৰ মিশ্ৰণ লাগিব?

সমাধান : যিহেতু ভূত্ববিলাকে আঙুৰি থকা ঠাইখিনি মিশ্ৰণটোৰে পূৰাব লাগিব, আমি জানিব লগা বস্তুটো হ'ল চূড়া আকৃতিৰ ভূত্ববিলাকৰ আয়তন।

$$\text{এটা চূড়াক ভূমি ব্যাসাৰ্ধ} = 20 \text{ চে.মি.}$$

$$\text{ইয়াৰ উচ্চতা} = 10 \text{ মি.} = 1000 \text{ চে.মি.}$$

$$\text{গতিকে, প্ৰতিটো চূড়াক আয়তন} = \pi r^2 h$$

$$= \frac{22}{7} \times 20 \times 20 \times 1000 \text{ চে.মি.}^3$$

$$= \frac{8800000}{7} \text{ চে.মি.}^3$$

$$= \frac{8.8}{7} \text{ মি.}^3 \text{ (যিহেতু } 1000000 \text{ চে.মি.}^3 = 1 \text{ মি.}^3)$$

$$\text{সেয়েহে, 14 টা ভূত্বৰ আয়তন} = \text{প্ৰতিটো চূড়াক আয়তন} \times 14$$

$$= \frac{8.8}{7} \times 14 \text{ মি.}^3 = 17.6 \text{ মি.}^3$$

গতিকে, 14 টা ভূত্বৰ বাবে 17.6 মি.³ মিশ্ৰণ লাগিব।

উদাহৰণ 14 : এখন বনজান মেলাত থকা বান-বস্ত্ৰ বিপনী এখনৰ দোকানীজনে 15 চে.মি. ভূমি ব্যাসাৰ্ধৰ ডাঙৰ চূড়া আকৃতিৰ পাত্ৰ এটাৰ 32 চে.মি. উচ্চতালৈ কমলাৰ বসেৰে পূৰ্ণ কৰি ৰাখিছে। এই বসখিনি 3 চে.মি. ভূমি ব্যাসাৰ্ধৰ চূড়া আকৃতিৰ গিলাচত 8 চে.মি. উচ্চতালৈ ঢালি লৈ (চিত্ৰ 13.27 চোৱা) প্ৰতি গিলাচত 3 টকাকৈ বিক্ৰী কৰিছে। পাত্ৰটোৰ অটাইখিনি বস বিক্ৰী কৰি দোকানীজনে কিমান টকা পাব?



চিত্ৰ : 13.26



চিত্ৰ : 13.27

সমাধান : পাত্ৰটোত থকা বসৰ আয়তন = চূড়া আকৃতিৰ পাত্ৰটোৰ আয়তন
 $= \pi R^2 H$

(য'ত R আৰু H পাত্ৰটোৰ ক্ৰমে ব্যাসাৰ্ধ আৰু উচ্চতা)
 $= \pi \times 15 \times 15 \times 32$ চে.মি.^৩

সেইদৰে, প্ৰতিটো গিলাচত থকা বসৰ আয়তন $= \pi r^2 h$

(য'ত r আৰু h এটা গিলাচৰ ক্ৰমে ব্যাসাৰ্ধ আৰু উচ্চতা)
 $= \pi \times 3 \times 3 \times 8$ চে.মি.^৩

গতিকে, বিক্ৰী হোৱা মুঠ গিলাচৰ সংখ্যা $= \frac{\text{পাত্ৰটোৰ আয়তন}}{\text{প্ৰতিটো গিলাচৰ আয়তন}}$
 $= \frac{\pi \times 15 \times 15 \times 32}{\pi \times 3 \times 3 \times 8}$
 $= 100$

গতিকে, দোকানীজনে পোৱা ধনৰ পৰিমাণ $= 3$ টকা $\times 100$
 $= 300$ টকা।

অনুশীলনী 13.6


অন্য ধৰণেৰে উল্লেখ নকৰিলে $\pi = \frac{22}{7}$ ধৰিবা।

- এটা চূড়াৰ আকৃতিৰ পাত্ৰৰ ভূমিৰ পৰিধি 132 চে.মি. আৰু ইয়াৰ উচ্চতা 25 চে.মি.। পাত্ৰটোত কিমান লিটাৰ পানী ধৰিব? (1000 চে.মি.^৩ $= 1$ লিটাৰ)
- চূড়া আকৃতিৰ কাঠৰ পাইপ এটাৰ অন্তৰ ব্যাস 24 চে.মি. আৰু বহিঃ ব্যাস 28 চে.মি.। পাইপটোৰ দীঘ 35 চে.মি.। পাইপটোৰ ভৰ (পদাৰ্থৰ পৰিমাণ) নিৰ্ণয় কৰা, যদি 1 চে.মি.^৩ কাঠৰ ভৰ 0.6 গ্ৰাম হয়।
- এটা নবম পানীয় দুই ধৰণৰ আধাৰত পোৱা যায়—
 (i) এটা স্নিৰ টেমাত যাৰ আয়তীয় ভূমিৰ দীঘ 5 চে.মি. আৰু প্ৰস্থ 4 চে.মি. আৰু উচ্চতা 15 চে.মি. আৰু
 (ii) এটা প্লাষ্টিকৰ চূড়াত যাৰ বৃত্তাকাৰ ভূমিৰ ব্যাস 7 চে.মি. আৰু উচ্চতা 10 চে.মি.। কোনটো আধাৰৰ দাবকত্ব বেছি আৰু কিমান বেছি?
- যদি এটা চূড়াৰ পাৰ্শ্ব পৃষ্ঠকালি 94.2 চে.মি.^২ আৰু ইয়াৰ উচ্চতা 5 চে.মি., তেন্তে
 (i) ইয়াৰ ভূমি ব্যাসাৰ্ধ আৰু (ii) ইয়াৰ আয়তন নিৰ্ণয় কৰা ($\pi = 3.14$ বুলি ধৰিবা)।
- 10 মি. গভীৰতাৰ চূড়া আকৃতিৰ পাত্ৰ এটাৰ অন্তৰ ভাগৰ বৰু পৃষ্ঠ বং কৰোতে খৰচ হয় 2200 টকা। বং কৰাৰ খৰচ প্ৰতি মি.^২ অত 20 টকা হয়, তেন্তে তলৰকেইটা নিৰ্ণয় কৰা :

- (i) পাত্ৰটোৰ অন্তৰ্ভাগৰ বৰ্জপৃষ্ঠ কালি,
 - (ii) ভূমিৰ ব্যাসার্ধ,
 - (iii) পাত্ৰটোৰ ধাৰকত্ব।
6. 1 মি. উচ্চতা বিশিষ্ট বন্ধ চূড়া আকাৰৰ পাত্ৰ এটাৰ ধাৰকত্ব 15.4 লিটাৰ। এইটো সাজিবলৈ কিমান বৰ্গ মিটাৰ ধাতুৰ পাত লাগিব?
 7. এডাল কাঠ পেঞ্চিল, ভিতৰত গ্ৰেফাইটৰ গোটা চূড়া এটা ভৰোৱা এটা কাঠৰ চূড়াৰে গঠিত। পেঞ্চিলডালৰ ব্যাস 7 মি.মি. আৰু গ্ৰেফাইটৰ ব্যাস 1 মি.মি.। পেঞ্চিলডালৰ দীঘ 14 চে.মি. হ'লে, ইয়াত লগা কাঠ আৰু গ্ৰেফাইটৰ আয়তন নিৰ্ণয় কৰা।
 8. হস্পিতালত থকা এজন ৰোগীক প্ৰতিদিনে 7 চে.মি. ব্যাসৰ চূড়া আকৃতিৰ বাতি এটাত চুৰুহা (চুপ) খাবলৈ দিয়া হয়। বাতিটোৰ 4 চে.মি. উচ্চতালৈ যদি চুৰুহা ভৰোৱা হয়, 250 জন ৰোগীৰ বাবে এদিনত হস্পিতালখনে কিমান চুৰুহাৰ যোগান ধৰিব লাগিব?

13.8 লম্ব বৃত্তাকাৰ শঙ্কুৰ আয়তন (Volume of a Right Circular Cone) :

চিত্ৰ 13.28 অত একে ভূমি ব্যাসার্ধ আৰু একে উন্নতিৰ এটা লম্ব বৃত্তাকাৰ চূড়া আৰু এটা লম্ব বৃত্তাকাৰ শঙ্কু লক্ষ্য কৰিছানে?



চিত্ৰ : 13.28

কাৰ্য : একে ভূমি ব্যাসার্ধ আৰু একে উচ্চতাৰ এটা ফোপোলা চূড়া আৰু এটা ফোপোলা শঙ্কু সাজিবলৈ চেষ্টা কৰি চোৱা (চিত্ৰ 13.28 চোৱা)। তাৰ পাছত আমি এটা পৰীক্ষা কৰিম যাবদ্বাৰা এটা লম্ব বৃত্তাকাৰ শঙ্কুৰ আয়তন কি হ'ব পাৰে কাৰ্যক্ষেত্ৰত আমি দেখা পাম।



চিত্ৰ : 13.29

তেনেহ'লে, আমি এনেদৰে আৰম্ভ কৰোঁ আহা।

শংকুটো এবাৰ বালিৰে ওপচকৈ ভৰোৱা আৰু চূঙাটোত বালিখিনি ঢালি দিয়া। আমি দেখিম যে ই চূঙাটোৰ এটা অংশহে পূৰ কৰিব [চিত্ৰ 13.29(a) চোৱা]।

আকৌ এবাৰ শংকুটো বালিৰে ওপচকৈ ভৰাই চূঙাটোত ঢালিলে আমি দেখিম যে এতিয়াও চূঙাটো সম্পূৰ্ণকৈ পূৰ হোৱা নাই [চিত্ৰ 13.29(b) চোৱা]।

তৃতীয়বাৰৰ বাবে শংকুটো বালিৰে ওপচকৈ ভৰাই চূঙাটোত ঢালিলে চূঙাটো ওপচকৈ পূৰ হোৱা আমি লক্ষ্য কৰিব পাৰিম [চিত্ৰ 13.29(c) চোৱা]।

ইয়াৰপৰা আমি বিনাধিকাই এটা সিদ্ধান্তত উপনীত হ'ব পাৰো যে একে ভূমি ব্যাসার্ধ আৰু একে উচ্চতাৰ শংকু এটাৰ আয়তনৰ তিনিগুণ চূঙা এটাৰ আয়তনৰ সমান, যিটোৱে আকৌ বুজায় যে শংকুটোৰ আয়তন চূঙাটোৰ আয়তনৰ এক তৃতীয়াংশ।

গতিকে,

$$\text{শংকু এটাৰ আয়তন} = \frac{1}{3} \pi r^2 h$$

য'ত r শংকুটোৰ ভূমি ব্যাসার্ধ আৰু h ইয়াৰ উচ্চতা।

উদাহৰণ 15 : এটা শংকুৰ উচ্চতা আৰু নতি উচ্চতা ক্ৰমে 21 চে.মি. আৰু 28 চে.মি.। শংকুটোৰ আয়তন নিৰ্ণয় কৰা।

সমাধান : $l^2 = r^2 + h^2$ ৰ পৰা আমি পাওঁ—

$$\begin{aligned} r &= \sqrt{l^2 - h^2} \\ &= \sqrt{28^2 - 21^2} \text{ চে.মি.} \\ &= 7\sqrt{7} \text{ চে.মি.} \end{aligned}$$

$$\begin{aligned} \text{গতিকে শংকুটোৰ আয়তন} &= \frac{1}{3} \pi r^2 h \\ &= \frac{1}{3} \times \frac{22}{7} \times 7\sqrt{7} \times 7\sqrt{7} \times 21 \text{ চে.মি.}^3 \\ &= 7546 \text{ চে.মি.}^3 \end{aligned}$$

উদাহৰণ 16 : মণিকাৰ 551 মি.² কালিৰ এটুকুৰা কেন্‌ভাচ্ (ডাঠ কাপোৰ) আছে। 7 মি. ভূমি ব্যাসার্ধৰ এটা শংকু আকৃতিৰ তন্তু তৈয়াৰ কৰাত তেওঁ এই টুকুৰাটো ব্যবহাৰ কৰিবলৈ লৈছে। তন্তুটোৰ দাঁতিবোৰ চিলাই কৰোতে আৰু কটা-মেলা কৰোতে লোকচান হোৱা কেন্‌ভাচ্ৰ পৰিমাণ প্ৰায় 1 মি.² বুলি ধৰি ল'লে, ইয়াৰে তৈয়াৰ কৰিব পৰা তন্তুটোৰ আয়তন নিৰ্ণয় কৰা।

সমাধান : যিহেতু, কেন্‌ভাচ্ টুকুৰাৰ কালি 551 মি.² আৰু লোকচান হোৱা অংশৰ কালি 1 মি.²,

গতিকে তন্তুটোৰ বাবে থকা কেন্দ্ৰাচ্ৰ কালি = $(551 - 1) \text{ মি.}^2 = 550 \text{ মি.}^2$ । এতিয়া, তন্তুটোৰ পৃষ্ঠকালি = 550 মি.^2 আৰু তন্তুটোৰ থাকিব লগা ভূমি ব্যাসাৰ্ধ = 7 মি. ।

মন কৰিবা যে, এটা তন্তুৰ কেবল বক্ৰ পৃষ্ঠহে থাকে (তন্তুৰ মজিয়াখন কেন্দ্ৰাচ্ৰ নাথাকে)।

গতিকে, তন্তুটোৰ বক্ৰ পৃষ্ঠৰ কালি = 550 মি.^2

অৰ্থাৎ, $\pi r l = 550$

$$\text{বা, } \frac{22}{7} \times 7 \times l = 550$$

$$\text{বা, } l = \frac{550}{22} \text{ মি.} = 25 \text{ মি.}$$

এতিয়া, $l^2 = r^2 + h^2$

$$\begin{aligned} \text{গতিকে } h &= \sqrt{l^2 - r^2} \\ &= \sqrt{25^2 - 7^2} \text{ মি.} \\ &= \sqrt{625 - 49} \text{ মি.} \\ &= \sqrt{576} \text{ মি.} \\ &= 24 \text{ মি.} \end{aligned}$$

$$\begin{aligned} \text{সেয়েহে, শঙ্কু আকাৰৰ তন্তুটোৰ আয়তন} &= \frac{1}{3} \pi r^2 h \\ &= \frac{1}{3} \times \frac{22}{7} \times 7 \times 7 \times 24 \text{ মি.}^3 \\ &= 1232 \text{ মি.}^3 \end{aligned}$$

অনুশীলনী 13.7

অন্য ধৰণেৰে উল্লেখ নকৰিলে $\pi = \frac{22}{7}$ ধৰিবা।


- এটা লম্ব বৃত্তাকাৰ শঙ্কুৰ আয়তন নিৰ্ণয় কৰা, যদিহে ইয়াৰ
 - ব্যাসাৰ্ধ 6 চে.মি. , উচ্চতা 7 চে.মি.
 - ব্যাসাৰ্ধ 3.5 চে.মি. , উচ্চতা 12 চে.মি.
- এটা শঙ্কু আকাৰৰ পাত্ৰৰ ধাৰকাঠ লিটাৰত নিৰ্ণয় কৰা, যদিহে ইয়াৰ
 - ব্যাসাৰ্ধ 7 চে.মি. , নতি উচ্চতা 25 চে.মি.
 - উচ্চতা 12 চে.মি. , নতি উচ্চতা 13 চে.মি.
- এটা শঙ্কুৰ উচ্চতা 15 চে.মি. । যদি ইয়াৰ আয়তন 1570 চে.মি.^3 হয়, ইয়াৰ ভূমি ব্যাসাৰ্ধ নিৰ্ণয় কৰা। ($\pi = 3.14$ ধৰিবা)

4. 9 চে.মি. উচ্চতাৰ লম্ব বৃত্তাকাৰ শংকু এটাৰ আয়তন 48π চে.মি.³ হ'লে, ইয়াৰ ভূমিৰ ব্যাস নিৰ্ণয় কৰা।
5. এটা শংকু আকাৰৰ গাঁতৰ উপবিভাগৰ ব্যাস 3.5 মি. আৰু ইয়াৰ গভীৰতা 12 মি.। ইয়াৰ ধাৰকত্ব কিলোলিটাৰত কিমান হ'ব?
6. এটা লম্ব বৃত্তাকাৰ শংকুৰ আয়তন 9856 চে.মি.³। ভূমিৰ ব্যাস 28 চে.মি. হ'লে, তলৰবোৰ নিৰ্ণয় কৰা :
 - (i) শংকুটোৰ উচ্চতা
 - (ii) শংকুটোৰ নতি উচ্চতা
 - (iii) শংকুটোৰ বক্ৰ পৃষ্ঠকালি।
7. 5 চে.মি., 12 চে.মি. আৰু 13 চে.মি. বাহু বিশিষ্ট এটা সমকোণী ত্ৰিভুজ ABCক 12 চে.মি. বাহুটোৰ সাপেক্ষে ঘূৰোৱা হ'ল। এনে কৰোতে উৎপন্ন হোৱা গোটা আকাৰটোৰ আয়তন নিৰ্ণয় কৰা।
8. প্ৰশ্ন নং 7ত উল্লেখ কৰা ABC ত্ৰিভুজটো 5 চে.মি. বাহুটোৰ সাপেক্ষে ঘূৰালে ই উৎপন্ন কৰা গোটা আকাৰটোৰ আয়তন নিৰ্ণয় কৰা। প্ৰশ্ন নং 7 আৰু 8ত পোৱা গোটা আকাৰ দুটাৰ আয়তনৰ অনুপাতো লগতে নিৰ্ণয় কৰিবা।
9. এটা ঘেঁহুৰ দ'মৰ আকাৰটো এটা শংকুৰ নিচিনা যাৰ ব্যাস 10.5 মি. আৰু উচ্চতা 3 মি.। দ'মটোৰ আয়তন নিৰ্ণয় কৰা। বৰমুগৰ পৰা বক্ষা কৰিবলৈ এই দ'মটো কেন্দ্ৰাচ্ছে ঢাকিব লাগে। ইয়াৰ বাবে লগা নূন্যতম কেন্দ্ৰাচ্ছৰ কালি নিৰ্ণয় কৰা।

13.9 গোলকৰ আয়তন (Volume of Sphere) :

এটা গোলকৰ আয়তন জুখিবলৈ কি দৰে আগবাঢ়িব পাৰি চাওঁ আহাঁ। প্ৰথমতে, বিভিন্ন ব্যাসাৰ্ধৰ দুটা বা তিনিটা গোলক লোৱা আৰু এনে এটা ডাঙৰ পাত্ৰ লোৱা যাৰ ভিতৰত গোলককেইটা এটা এটাকৈ বেলেগে বেলেগে সোমাব পাৰে। এটা ডাঙৰ চৰিয়াও লোৱা যাৰ ভিতৰত ওপৰত কোৱা পাত্ৰটো সুমুৱাব পাৰি। তাৰ পাছত পাত্ৰটো ওপচ্ হোৱাকৈ পানীৰে পূৰ কৰা [চিত্ৰ 13.30(a) চোৱা]।

এতিয়া, অতি সাবধানেৰে এটা গোলক পাত্ৰটোৰ ভিতৰত ৰাখা। কিছু পানী পাত্ৰটোৰ পৰা চৰিয়াটোত বাগৰি পৰিব [চিত্ৰ 13.30(b) চোৱা]। জুলীয়া পদাৰ্থ জুখিব পৰা চুঙা (অৰ্থাৎ দাগ কটা চুঙা আকৃতিৰ ঘট (jar) এটাত চৰিয়াটোৰ পানীখিনি সাবধানেৰে ঢালা আৰু বাগৰি পৰা এই পানীখিনিৰ জোখ লোৱা [চিত্ৰ 13.30(c) চোৱা]। ধৰা, পাত্ৰৰ পানীত ডুবাই দিয়া গোলকটোৰ ব্যাসাৰ্ধ r (গোলকটোৰ ব্যাস জুখি ইয়াৰ পৰা ব্যাসাৰ্ধ উলিয়াব পাৰিবা) তাৰ পাছত $\frac{4}{3}\pi r^3$ ৰ মান নিৰ্ণয় কৰা। এই মানটো বাগৰিপৰা পানীখিনিৰ আয়তনৰ জোখৰ সৈতে প্ৰায় একে পাইছানে?



চিত্র : 13.30

এইমাত্র সম্পন্ন করা প্রক্রিয়াটোৰ পুনৰাবৃত্তি আন এটা গোলক লৈ কৰি চোৱা। এইটো গোলকৰ ব্যাসার্ধ R উলিয়াই $\frac{4}{3} \pi R^3$ ৰ মান নিৰ্ণয় কৰা। আকৌ এবাৰ দেখিবা যে এই মানটো গোলকটোৰে অপসৰিত কৰা (বাগৰি পৰা) পানীখিনিৰ আয়তনৰ জোখৰ সমান। ই আমাক কি কয়? আমি জানো যে গোলকটোৰ আয়তন ই অপসৰিত কৰা পানীৰ আয়তনৰ জোখৰ সমান। বেলেগ বেলেগ ব্যাসার্ধৰ গোলক লৈ এই পৰীক্ষাটো বাৰে বাৰে কৰিলে, আমি একেটা ফলকে পাই থাকিম, অৰ্থাৎ এটা গোলকৰ আয়তন ইয়াৰ ব্যাসার্ধৰ ঘনফলৰ $\frac{4}{3} \pi$ গুণ। ইয়াৰপৰা আমি এটা ধাৰণা কৰিব পাৰোঁ যে—

$$\text{গোলক এটাৰ আয়তন} = \frac{4}{3} \pi r^3$$

য'ত r হ'ল গোলকটোৰ ব্যাসার্ধ।

পাচলৈ ওপৰৰ শ্ৰেণীবিলাকত ইয়াক প্ৰমাণ কৰিবও পাৰি। কিন্তু, এইটো পৰ্যায়ত আমি ইয়াকে সত্য বুলি ধৰিম।

যিহেতু এটা অৰ্ধগোলক এটা গোলকৰ আধা, তুমি অনুমান কৰিব পাৰিছানে এটা অৰ্ধগোলকৰ আয়তন কি হ'ব? হয়, ই $\frac{4}{3} \pi r^3$ ৰ $\frac{1}{2} = \frac{2}{3} \pi r^3$ ।

সেয়েহে,

$$\text{এটা অৰ্ধগোলকৰ আয়তন} = \frac{2}{3} \pi r^3$$

য'ত r অৰ্ধগোলকটোৰ ব্যাসার্ধ।

এই সূত্ৰকেইটাৰ প্ৰয়োগ ব্যাখ্যা কৰা কেইটামান উদাহৰণ লওঁ আহা।

উদাহৰণ 17 : 11.2 চে.মি. ব্যাসার্ধৰ গোলক এটাৰ আয়তন নিৰ্ণয় কৰা।

$$\begin{aligned}\text{সমাধান : নিৰ্ণয় আয়তন} &= \frac{4}{3} \pi r^3 \\ &= \frac{4}{3} \times \frac{22}{7} \times 11.2 \times 11.2 \times 11.2 \text{ চে.মি.}^3 = 5887.32 \text{ চে.মি.}^3\end{aligned}$$

উদাহৰণ 18 : এটা ষ্ট্ৰ-পুট 4.9 চে.মি. ব্যাসাৰ্ধৰ ধাতবীয় গোলক। যদি ধাতুটোৰ ঘনত্ব প্ৰতি ঘন চে.মি.ত 7.8 গ্ৰাম হয়, ষ্ট্ৰ-পুটটোৰ ভৰ নিৰ্ণয় কৰা।

সমাধান : যিহেতু ষ্ট্ৰ-পুটটো ধাতুৰে নিৰ্মিত এটা ঘনক আৰু ইয়াৰ ভৰ, আয়তন আৰু ঘনত্বৰ পূৰণফলৰ সমান, গতিকে আমি গোলকটোৰ আয়তন নিৰ্ণয় কৰিব লাগিব।

$$\begin{aligned}\text{এতিয়া, গোলকটোৰ আয়তন} &= \frac{4}{3} \pi r^3 \\ &= \frac{4}{3} \times \frac{22}{7} \times 4.9 \times 4.9 \times 4.9 \text{ চে.মি.}^3 \\ &= 493 \text{ চে.মি.}^3 \text{ (প্ৰায়)}\end{aligned}$$

দিয়া আছে,

$$\begin{aligned}\text{এক ঘন চে.মি.}^3 \text{ ধাতুৰ ভৰ} &= 7.8 \text{ গ্ৰাম} \\ \text{গতিকে, ষ্ট্ৰ-পুটটোৰ ভৰ} &= 7.8 \times 493 \text{ গ্ৰাম} \\ &= 3845.44 \text{ গ্ৰাম} \\ &= 3.85 \text{ কিলোগ্ৰাম (প্ৰায়)}\end{aligned}$$

উদাহৰণ 19 : এটা অৰ্ধগোলাকাৰ বাটিৰ ব্যাসাৰ্ধ 3.5 চে.মি.। ইয়াত ধৰা পানীৰ আয়তন কিমান হ'ব?

$$\begin{aligned}\text{সমাধান : বাটিটোত ধৰা পানীৰ আয়তন} &= \frac{2}{3} \pi r^3 \\ &= \frac{2}{3} \times \frac{22}{7} \times 3.5 \times 3.5 \times 3.5 \text{ চে.মি.}^3 \\ &= 89.8 \text{ চে.মি.}^3\end{aligned}$$

অনুশীলনী 13.8


অন্য প্ৰকাৰেৰে উদ্ভাৱন নাথাকিলে $\pi = \frac{22}{7}$ ধৰিবা।

- এটা গোলকৰ আয়তন নিৰ্ণয় কৰা যাৰ ব্যাসাৰ্ধ হৈছে
(i) 7 চে.মি. (ii) 0.63 মি.
- এটা গোটা গোলক আকৃতিৰ বস্তু অপসৰিত কৰা পানীৰ পৰিমাণ নিৰ্ণয় কৰা যেতিয়া ইয়াৰ ব্যাস হ'ব
(i) 28 চে.মি. (ii) 0.21 মি.

3. ধাতুৰে নিৰ্মিত বল এটাৰ ব্যাস 4.2 চে.মি.। যদি ধাতুবিধৰ ঘনত্ব প্ৰতি চে.মি.³ অত 8.9 গ্ৰাম, তেন্তে বলটোৰ ভৰ কিমান?
4. চন্দ্ৰটোৰ ব্যাস, পৃথিৱীৰ ব্যাসৰ প্ৰায় এক-চতুৰ্থাংশ। পৃথিৱীৰ আয়তনৰ কিমান অংশ চন্দ্ৰটোৰ আয়তনৰ সমান হ'ব?
5. 10.5 চে.মি. ব্যাসযুক্ত এটা অৰ্ধগোলাকাৰ বাটিত কিমান লিটাৰ গাখীৰ ধৰিব?
6. এটা অৰ্ধগোলাকাৰ টেংকি 1 চে.মি. ডাঠ লোৰ পাতেৰে তৈয়াৰী। যদি ভিতৰভাগৰ ব্যাসাৰ্ধ 1 মি., তেন্তে টেংকিটো সাজিবলৈ লগা লোৰ আয়তন নিৰ্ণয় কৰা।
7. 154 চে.মি.² পৃষ্ঠকালিৰ এটা গোলকৰ আয়তন নিৰ্ণয় কৰা।
8. এটা অষ্ট্ৰালিকাৰ গধুজটো অৰ্ধগোলাকাৰ। ইয়াৰ ভিতৰভাগত 498.96 টকা খৰচ কৰি চূণ লগোৱা হ'ল। যদি প্ৰতি কগমিটাৰত চূণ লগোৱাৰ খৰচ 2.00 টকা হয়, তেন্তে তলবকেইটা নিৰ্ণয় কৰা
 - (i) গধুজটোৰ ভিতৰভাগৰ পৃষ্ঠকালি
 - (ii) গধুজটোৰ ভিতৰৰ বায়ুৰ আয়তন
9. প্ৰতিটোৰে ব্যাসাৰ্ধ r আৰু পৃষ্ঠকালি S থকা সাতাইশটা গোটা লোৰ গোলক গলাই আন এটা গোলক পোৱা গ'ল যাৰ পৃষ্ঠকালি S' এতিয়া নিৰ্ণয় কৰা
 - (i) নতুন গোলকটোৰ ব্যাসাৰ্ধ r'
 - (ii) S আৰু S' ৰ অনুপাত।
10. ঔষধৰ কেপচুল (ঔষধ খোৱা আধাৰ) এটাৰ আকাৰ এটা গোলকৰ দৰে যাৰ ব্যাস 3.5 মি.মি.। এই কেপচুলটোত থ'বলৈ কিমান ঔষধ (মি.মি.³ অত) লাগিব?

অনুশীলনী 13.9 (ঐচ্ছিক)*


1. কাঠেৰে নিৰ্মিত এটা কিতাপৰ ছেল্ফৰ বাহিৰফালৰ জোখ এনে ধৰণৰ— উচ্চতা = 110 চে.মি., গভীৰতা = 25 চে.মি., প্ৰস্থ = 85 চে.মি. (চিত্ৰ 13.31 চোৱা)। সকলো ঠাইতে কাঠৰ তক্তাৰ গাঢ়তা (ডাঠ) 5 চে.মি.। বাহিৰৰ তলকেইখন মসৃণ (পলিছ) আৰু ভিতৰৰ তলকেইখন ৰং কৰিব লাগে। যদি মসৃণ কৰাৰ খৰচ প্ৰতি চে.মি.² অত 20 পইচা আৰু ৰং কৰা খৰচ প্ৰতি চে.মি.² অত 10 পইচা হয়, তেন্তেহ'লে ছেল্ফটোৰ তলকেইখন মসৃণ আৰু ৰং কৰাৰ মুঠ খৰচ কিমান হ'ব উলিওৱা।



চিত্ৰ : 13.31

* এই অনুশীলনীদোৰ পৰীক্ষাৰ দৃষ্টিকোণৰ পৰা নল'বা।

2. এটা ঘনৰ চৌহদৰ সমুখৰ বেৰখন সৰু অৱলম্বনৰ ওপৰত স্থাপন কৰা 21 চে.মি. ব্যাসৰ কাঠৰ গোলক কিছুমানৰদ্বাৰা সজোৱা হৈছে (চিত্ৰ 13.32 চোৱা)। এই উদ্দেশ্য ব্যৱহাৰ কৰা আঠটা এনে গোলকত কপালী বং কৰিব লাগে। গোলক স্থাপন কৰা প্ৰতিটো অৱলম্বনেই একেটা চুঙা যাৰ ব্যাসাৰ্ধ 1.5 চে.মি. আৰু উচ্চতা 7 চে.মি. আৰু ইহঁতক ক'লা বং লগাব লাগে। যদি কপালী বং কৰাৰ খৰচ প্ৰতি চে.মি. অৱত 25 পইচা আৰু ক'লা বং লগোৱাৰ খৰচ প্ৰতি চে.মি. অৱত 5 পইচা, তেন্তে ইয়াৰ বাবে লগা বস্তৰ দাম নিৰ্ণয় কৰা।
3. এটা গোলকৰ ব্যাস 25% কমোৱা হ'ল। শতকৰা কি হাৰত ইয়াৰ বক্ৰ পৃষ্ঠকালি কমি যাব?



চিত্ৰ : 13.32

13.10 সাৰাংশ (Summary) :

এই অধ্যায়ত তেজালোকে শিকা কথাকেইটা হ'ল—

1. এটা আয়তীয় ঘনকৰ পৃষ্ঠকালি = $2(lb + bh + hl)$
 2. এটা ঘনকৰ পৃষ্ঠকালি = $6a^2$
 3. এটা চুঙাৰ বক্ৰ পৃষ্ঠকালি = $2\pi rh$
 4. এটা চুঙাৰ মুঠ পৃষ্ঠকালি = $2\pi r(r + h)$
 5. এটা শংকুৰ বক্ৰ পৃষ্ঠকালি = πrl
 6. এটা লম্ব বৃত্তাকাৰ চুঙাৰ মুঠ পৃষ্ঠকালি = $\pi rl + \pi r^2$ বা $\pi r(l + r)$
 7. r ব্যাসাৰ্ধৰ এটা গোলকৰ পৃষ্ঠকালি = $4\pi r^2$
 8. এটা অৰ্ধগোলকৰ বক্ৰ পৃষ্ঠকালি = $2\pi r^2$
 9. এটা অৰ্ধগোলকৰ মুঠ পৃষ্ঠকালি = $3\pi r^2$
 10. এটা আয়তীয় ঘনকৰ আয়তন = $l \times b \times h$
 11. এটা ঘনকৰ আয়তন = a^3
 12. এটা চুঙাৰ আয়তন = $\pi r^2 h$
 13. এটা শংকুৰ আয়তন = $\frac{1}{3} \pi r^2 h$
 14. r ব্যাসাৰ্ধৰ এটা গোলকৰ আয়তন = $\frac{4}{3} \pi r^3$
 15. অৰ্ধগোলক এটাৰ আয়তন = $\frac{2}{3} \pi r^3$
- (ইয়াত, l , b , h , a , r , আদি বৰ্ণবোৰ প্ৰসংগক্ৰমে সিহঁতৰ গতানুগতিক অৰ্থতে ব্যৱহাৰ কৰা হৈছে।)